

ఓమ్

శ్రీ విశ్వ మీమాంస

తెలుగు సామ్రాజ్యశాస్త్ర వాసపత్రిక

అగాధ వేదాంత విచార వాహినీ
అజ్ఞాన గాఢాంధ తమో వినాశినీ।
అఖండ విజ్ఞాన ఘన ప్రకాశినీ
శ్రీవిశ్వమీమాంస వివేకవర్ధినీ ॥



ధనరాసులమధ్య విరాగియై
భోగములమధ్య త్యాగియై
కష్టములమధ్య ప్రసన్నుడై
శత్రువులమధ్య శాంతుడై
మనగలవాడే మహాత్ముడు.

-సత్యానంద

“నిమిత్తమాత్రం భవ సమ్యసాచిన్!”

సంస్థాపకులు : బ్రహ్మీలీన

భగవాన్ శ్రీసత్యానంద మహర్షిలవారు

సంపర్కకులు : బ్రహ్మీలీన

శ్రీబ్రహ్మనందతీర్థస్వామీలవారు

సంపాదకులు :

శ్రీహరి తీర్థ స్వామీలవారు

సహాయ సంపాదకులు 9959300918

శ్రీ పురుషోత్తమ తీర్థ స్వామీలవారు

9885372369

శ్రీ విశేష తీర్థ స్వామీలవారు

శ్రీ రామకృష్ణ పరమహంస

9441400994

సంపుటము 75 సంచిక 1

శ్రీ ప్లవనామ సంవత్సరము

పుష్య మాసము - 2022

సంపత్కర చందా : రు. 150/-

జీవిత చందా : 3,000/-

పోషకులు : 5,116/-

రాజపోషకులు : 10,116/-

మహారాజపోషకులు : 15,116/-

Visit Website :

www.srisatyanandamaharshi.org

ఉత్తర ప్రత్యుత్తరములలో మీ చందా, ఫోను నంబరును తప్పక వ్రాయవలెను.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము

ఇనమడుగు పోస్టు, కోవూరు(S.O.), శ్రీపొట్టి శ్రీరాములు నెల్లూరు జిల్లా, A.P.

పిన్ : 524137, e-mail : sriviswameemamsa@yahoo.co.in

సెల్-వాట్సప్ : 9441400994, : 9440279712,

***** **విషయసూచిక** *****

పఞ్చాంగ్లమ్

పుష్యమాసము 2022

1. గురుస్తుతిః.....	4
2. ప్రార్థన.....	5
3. శ్రీవిశ్వమీమాంస చందా దారులకు విజ్ఞప్తి..	6
4. యోగశిక్షణ.....	7
5. శ్రీభాగవతామృతము.....	11
6. సుభాషిత రత్నమాల.....	16
7. సూక్తి సుధాకరము.....	17
8. శ్రీవాసుదేవ కథా సుధ.....	18
9. మహాభారతము.....	27
10. శ్రీనరసింహ శతకము.....	34
11. శ్రీసత్యానందమహర్షి జీవిత చరిత్ర.....	35
12. ఆశ్రమవార్తలు.....	42
13. శ్రీసత్యానందాశ్రమ భిక్షా నిధి.....	43

ముఖచిత్రము
శ్రీమహావిష్ణువు

1. ఆంగ్ల సంవత్సరాది మాసశివరాత్రి
4. శుక్రమౌఢ్యమి ప్రారంభము
12. వివేకానంద జయంతి
13. వైకుంఠ ఏకాదశి శుక్రమౌఢ్యమి త్యాగము
14. భోగి
15. సంక్రాంతి ఉత్తరాయణ పుణ్యకాలము
16. కనుమ
17. ముక్కనుమ, బొమ్మలకొలుపు సావిత్రి గౌరీ వ్రతము
22. త్యాగరాజస్వామివారి ఆరాధన
26. గణతంత్ర దివసము
28. ఏకాదశి
30. మాసశివరాత్రి గాంధీ వర్ధంతి

గురుస్తుతిః

7. **విరక్త సభక్తా వివిధవిధిసక్తా అపి జనాః
స్వదంతే స్వాంతర్యద్వరవచన పీయూషమనిషమ్ ।
స్మరామి ప్రాతః స్తం వచనరచనాపాటవధరమ్
శ్రీ సత్యానందం గురువర మహం బ్రహ్మ పరమమ్ ॥**

ప్రజలు ఎన్నో విధములుగ ఉంటారు. కొందరు విరక్తులు ఉంటారు. కొందరు రక్తులు ఉంటారు. భక్తి కలిగినవారు ఉంటారు. భక్తి లేనివారలు ఉంటారు. అయినప్పటికీనీ వారందరికీ తమయొక్క మధురమైన మంజులమైన వాణి (మాటలు) అమృతమువలె రుచిస్తాయి. అటువంటి వచనపాటవముగలిగిన శ్రీసత్యానందమహర్షులవారిని గురుదేవులను పరమమైన శ్రేష్ఠమైన పరబ్రహ్మ స్వరూపులను ఉదయాస్తమయముల సృరించుచున్నాను.



స శంఖ చక్రం సకిరీటకుండలం సపీతవస్త్రం సరసీరుహేక్షణమ్
సహారవక్షస్థలశోభి కౌస్తుభం నమామి విష్ణుం శిరసా చతుర్భుజమ్ ॥

శ్రీవిశ్వమీమాంస చందా దారులకు విజ్ఞప్తి

కాగితము ధరలు, ప్రింటింగ్ ధరలు, బైండింగ్ ధరలు కరోనా కంటే ముందు ఉండే ధరలకంటే 4 అంతలు పెరిగిపోయినవి. కావున విశ్వమీమాంస శాశ్వత చందా 3000/- చేయడమైనది.

శాశ్వత చందాదారులు తమరు ముందు పంపిన శాశ్వత చందాను మినహాయించుకొని తక్కిన రొక్కమును గూగల్ పే ద్వారా కాని లేదా ఈ క్రింది అకౌంటునందు గాని జమ చేయవ్రాల్సినది.

మా మనవిని సహృదయతతో గమనించి ఆధ్యాత్మిక సేవకు మాకు సహకరింప గోరుచున్నాము.

జీవితచందా	:	రు. 3000/-	అపైన
పోషకులు	:	రు. 5,116/-	అపైన
రాజపోషకులు	:	రు. 11,116/-	అపైన
మహారాజపోషకులు	:	రు. 15,116/-	అపైన

స్టేట్ బ్యాంక్ ఆఫ్ ఇండియా ఆన్లైన్ సేవింగ్స్ అకౌంటు నం. 52084630891. IFS code : SBIN0020327, ఎడిటర్ విశ్వమీమాంస, పేరుతో ఆన్లైన్లో డబ్బు జమ చేయ వచ్చును. చందా నంబరు తప్పక వ్రాయండి. మీ సెల్ లేదా ఫోన్ నంబరు తెలుపండి.

సెల్ నం. 9440279712, ఈ నంబరుకు గూగుల్ పే కలదు.

చందా పంపవలసిన చిరునామా :

సంపాదకుడు, శ్రీవిశ్వమీమాంస, శ్రీసత్యానందాశ్రమము
ఇనమడుగు పోస్టు, కోవూరు (S.O.), నెల్లూరు జిల్లా, ఆంధ్రప్రదేశ్, పిన్ : 524137
సెల్ నం. 9440279712, ఈ నంబరుకు గూగుల్ పే కలదు.

యోగశిక్షణ

భగవాన్ శ్రీసత్యానందమహర్షులవారు



కర్మవిభాగము

శిష్యుడు : ప్రభూ! నేను ఆధ్యాత్మికవిద్యయందు ప్రారంభ నియమములను తెలిసికొన గోరుచున్నాను. ఆధ్యాత్మవిద్య యందు ఉన్నత యోగములను గ్రహింప అసమర్థుడను. నాకు ప్రారంభమున అనుష్ఠింపదగు సామాన్య నియమములను కరుణతో బోధింపుము.

గురువు : నాయనా! చాల సంతోషము. ఈ కాలమున అధికారము లేకయే పంచకోశ విచారణను మహావాక్యవివరణను బోధింపుమని అడుగు చున్నారు కాని, నీవలె అమాయకముగ ఉన్నత స్థితిని సామాన్య ధర్మములను బోధింపుమని

అడుగువారేరి? ఆధ్యాత్మిక విద్యయందు ఆదంబరములు, గౌరవములు, స్వాతిశయములు అసలు పనికిరావు. తానున్న స్థితిని కప్పిపుచ్చి ఉన్నతభూమికలో విహరించుచున్నా నని చెప్పుట తనకు, శాస్త్రమునకు గురువునకు ద్రోహ మొనర్చుకొనునటులగును. భౌతిక రంగములో అబద్ధమాడుట పాపహేతువై యుండ ఆధ్యాత్మికముగ అన్యతమాడుట ఇంకను నికృష్టమును, దుర్భరమును నగు ఘోర రౌరవనరక కారణ మగును. నిష్కపటముగ విషయ ప్రపంచమున విహరించు తన నీచస్థితిని, గురువుతో రహస్యముగ చెప్పుకొని తాను పవిత్రుడగు ఉపాయమును గ్రహించి అనుష్ఠించి ధన్యాత్ము డగుట శ్రేయోదాయకమగు ఉత్తమ పద్ధతి. వాస్తవమే గదా!

ఈ పేజీ స్థలదాతలు : కీ॥శే॥ రుద్రరాజు అప్పలరాజుగారి జ్ఞాపకార్థం

కుమారుడు రాజశేఖర్, గజపతినగరము, చోడవరం మం. విశాఖపట్టణము జిల్లా

ఇక ప్రస్తుతాంశమునకు వత్తుము. కర్మలు ప్రారబ్ధ సంచిత ఆగాములని, నిత్య నైమిత్తిక కామ్య నిషిద్ధ ప్రాయశ్చిత్తములనియు వివిధ భేదములతో నొప్పుచున్నవి. ప్రారబ్ధమున పూర్వమొనర్చిన కర్మ ఫలము ననుభవించుట, సంచిత మన జన్మ జన్మలనుండి వచ్చిన బీజరూప హేతువు. ఆగామి యన రాబోవు కర్మఫలము. మహాత్ములకు సంచితగామి కర్మ లుండనేరవు కాని ప్రారబ్ధము మాత్రముండును. అనగా వారు ఉదాసీనులై సంతోషముతో అనుభవించుదురు.

ప్రతిదినము తప్పక చేయవలసిన కర్మలు “నిత్యకర్మలు.” నిత్యకర్మలన స్నానము, సంధ్య, దేవతార్చనము, అగ్నిహోత్రము, జపము, తపము, దేవతర్పణము, వైశ్యదేవము, అతిథిపూజ మున్నగునవి. “నైమిత్తిక కర్మ” లన నిమిత్తము కలుగునపుడు చేయబడు కర్మలు. పితృశ్రాద్ధము, అమావాస్యోదయండును, ఉత్తరాయణాది పర్వదినములయందును చేయబడు స్నానము, జపము, పితృతర్పణము, హోమము మున్నగునవి. నిత్య నైమిత్తిక కర్మలను శాస్త్రీయ పద్ధతి ననుష్ఠించుటవలన చిత్తశుద్ధి కలుగును. కామ్యకర్మలన పశు, పుత్ర, ధనాదుల కోరి చేయబడు కర్మలు, పుత్రకామేష్ఠి, చిత్రయాగము, జ్యోతిష్సోమము, అశ్వమేధము, రాజసూయము, పౌండరీకము మున్నగునవి కామ్యకర్మలు. అనగ కోరికతో నొనర్చబడు కర్మలు. అసత్యమాడుట, స్త్రీలోలు డగుట, జీవహింస చేయుట, పరుల ద్రవ్యము నపహరించుట, పరులను నిందించుట, మధ్యపాన మొనర్చుట, దొంగతనము చేయుట, ఇతరులకు ద్రోహమొనర్చుట, అహంకారమునకు లోబడుట, కారణము లేకయే యితరు లపై కోపము దెచ్చుకొనుట, ఇతరుల సంపదలను, విద్యను, రూపమును జూచి అసూయ పడుట మున్నగునవి నిషిద్ధకర్మలు. ప్రాయశ్చిత్త మన పాపకార్య మొనర్చి ఆ పాపము నశించుటకై చేయబడు ధర్మకార్యములు, తీర్థయాత్రలు, దాన ధర్మములు, జపతప పూజలు, హోమములు, అరణ్యవాసము, చాంద్రాయణములు, జలపానవ్రతము, వాయుభక్షణ వ్రతము, పర్వభక్షణియమములు మున్న గునవి. ఏ పాపకర్మకు ఏ ప్రాయశ్చిత్తమో తెలిసికొని వానిని ఆచరింపవలయును. ఈ విధముగ ప్రాయశ్చిత్తములచే పవిత్రుడై మరల నట్టి పాపకార్యముల జేయ ధర్మయుక్త జీవితమును గడుపువాడు నిష్కామకర్మలజేయ సమర్థు డగుచున్నాడు.

శిష్యుడు : స్వామీ! నిష్కామకర్మలు అనుష్ఠాన యోగ్యములనియు, శ్రేష్ఠము లనియు మీ బోధవలన తెలియుచున్నది. నిష్కామ కర్మ యన నేది?

గురువు : వత్సా! నిష్కామ కర్మ యన ఫలమును వాంఛింపక ఈశ్వరార్పణ బుద్ధితో చేయబడు కర్మ. పరుల సుఖమునకై తన సుఖమును పరిత్యజించి, నిరంతరము సత్కార్యముల నొనర్చువాడు నిష్కామకర్మయోగి. అన్నదానము, వస్త్ర దానము, విద్యాదానము, ఔషధదానము మున్నగు సత్కార్యములను ప్రతిఫలము కోరక, నేనిట్టి గొప్పకార్యము నొనర్చుచున్నా నను అహంకార

‡‡ఈ పేజీ స్థలదాతలు : శ్రీగార్దాస్ నర్సయ్యగారు, కామారెడ్డి, తెలంగాణ

మునకు లోబడక, జయాపజయములయందు సమదృష్టితో పరహితార్థము ఆచరించుచుండ వలయును. సర్వప్రాణులయందు పరమాత్మ గలడను దివ్యభావముతో ఆ ప్రాణుల దేహీదులయందు అనగ వారి నామరూప జాతి మత కులాదులయందు దృష్టి నుంచక, వారి ఉపాధులయందు అంతర్గత చైతన్య పదార్థమును వీక్షించుచు బ్రహ్మభావముతో పరమేశ్వరసేవ చేయుచున్నా నను ఆనంద దివ్యాశయముతో నిష్కామ కర్మ ననుష్ఠింపవలయును. దీనానాథులయెడ కరుణ గలిగి శరీరము తోడను, మనస్సుతోడను, వాక్కుతోడను, ధనముతోడను, వస్తువులతోడను సేవ జేయవలయును. సేవించునపుడు నిర్మలదృష్టి అత్యవసరము. కర్మయోగి పరుల సుఖము కొఱకు ఎట్టి పనినైన చేయ సంసిద్ధుడు కావలయును. దీనానాథులను స్పృశించి సేవ జేయవలసి వచ్చినప్పుడు అసహించుకొనక ఆనందముతో సేవ జేసి వారిని రోగవిముక్తులుగను, పరిశుద్ధులుగను నొనర్చవలయును. కీర్తి ప్రతిష్ఠలను తృణరీతి పరిత్యజించి, ఫలము నాశింపక, అహంకార మమకారములకు లోబడక, యజ్ఞార్థము కర్మల నాచరింపవలయును. యజ్ఞార్థ మన భగవత్ప్రీతికొఱకని భావము. కర్మయోగి యెన్నియో సత్కర్మల నాచరింప వచ్చు. సత్రములను కట్టించుట, దేవాలయములను నిర్మించుట, క్షామ బాధితులకు సహాయ మొనర్చుట, విద్యాలయముల నేర్పరుచుట మున్నగు సత్కార్యముల నెన్నిటితో పరుల క్షేమార్థము నిష్కామముగ నొనర్చనగును. దీనివలన చిత్తశుద్ధియు, హృదయవికాసమును, భగవదనుగ్రహమును సిద్ధించును.

శిష్యుడు : ప్రభో! కేవలము లోకక్షేమమును కాంక్షించి, నిష్కామ కర్మల జేయుచున్న చాలునా? మరి యే యోగమునైన ఆచరింపవలయునా?

గురువు : నిష్కామకర్మతోడ జగదాధారుడును, ఆదికారణమూర్తియును, పరంధాముడును, కరుణాసాగరుడును, పురుషోత్తముడును, భక్తవత్సలుడును, దీనరక్షకుడును, దేవదేవుడును, ఆర్తత్రాణసరాయణుడును నగు భగవంతుని పరమప్రేమతో భజింపవలయును. దీనిని భక్తియోగ మందురు.

శిష్యుడు : స్వామీ! భక్తి ఎన్నివిధములుగ నున్నదో బోధించి నన్ను కృతార్థుని జేయుము.

గురువు : భక్తి బాహ్యభక్తి యనియు, అనన్యభక్తి యనియు, ఏకాంతభక్తి యనియు మూడువిధములుగ నున్నది. బాహ్యభక్తి యన భగవానుని సుందర విగ్రహమును పోదశోపచారములచేత పూజించుట. ధ్యానము, ఆవాహనము, ఆసనము, అర్ఘ్య పాద్యములు, అభిషేకము, వస్త్రము, యజ్ఞోపవీతము, గంధము, అలంకరణము, పూజ, ధూపము, దీపము, నైవేద్యము, నీరాజనము, మంత్రప్రవృత్తి, నమస్కారము అనునవి పోదశోపచారములు. పోదశోప చారములతో భగవంతుని ఆరాధించిన పిమ్మట భక్తితో తీర్థప్రసాదములను తాను స్వీకరింపవలయును. దేవదేవుని పూజించు సమయమున భక్తి శ్రద్ధలు అతిముఖ్యములు. హృదయమున

ఏమాత్రమైన దారు పాపాణ బుద్ధి జనింపరాదు. తనయెదుట పరమాత్మ చైతన్య స్వరూపుడై సమస్త కళలతో ప్రత్యక్షముగ నుండి తన పూజను స్వీకరించుచున్నాడని భావింప వలయును. అట్టి భావము కలిగినప్పుడే హృదయశాంతియు, అనిర్వచనీయానందమును అనుభవింపగలము.

అనన్యభక్తి యన ఇతర విషయములను, ఇతర వ్యక్తులను, దేశకాల వస్తుగుణాదులను స్మరణకు రానీయక కేవలము భగవంతుని సర్వకాల సర్వావస్థలయందు త్రికరణశుద్ధిగ భజించుట. త్రికరణశుద్ధి యన మనోవాక్కాయముల నేకీకృత మొనర్చుట. ఏకాంతభక్తియన ఏకాగ్రచిత్తముతో మోక్షార్థము కూడ త్యజించి తన భక్తి నితరులకు తెలియనీయక ఆ పరమపురుషుని దివ్యమంగళ స్వరూపమును సదా ధ్యానించుచుండవలయును. భక్తుడు క్రమముగ బాహ్యభక్తియందు నిష్ణాతుడై పిమ్మట అనన్యభక్తి నవలంబించి దానియందు పరిపక్వతను సాధించి అనంతరము ఏకాంతభక్తి ననుష్ఠింప వలయును.

అద్వైతము

ఉపనిషత్ ప్రతిపాదితమైన అద్వైత తత్త్వమును వివరించుచు శ్రీమదాచార్య శంకరభగవత్పాదుల వారు ప్రస్తావితముననే గాక పెక్కు ప్రకరణ గ్రంథములను కూడ రచించెను. చెఱుకున గనుపు గనుపున తీయందనము ఉట్టిపడునట్లు ఈ ప్రకరణగ్రంథములయందు అడుగడుగున అద్వైతామృతరసము ద్యోత మగుచుండును. పరంపరాగతమైనను నడుమ నడుమ అన్యదర్శన ప్రాబల్యముచే మఱుగుపడుచు వచ్చిన అద్వైత తత్త్వమును దర్శింపజేయుటకై అమానుష ప్రతిభా శక్తియుక్తి స్నేహములతో వెలుగొందిన ఆరని జ్యోతులు ఇవి. వివిధ దర్శన ప్రభావముచే విషకలితమైన భారతజాతీయ జీవనవిధానమున సమన్వయదృష్టిని జూపించిన పుణ్యశ్లోకములు. కావుననే ఎన్ని దుమారములు చెలరేగినను చెక్కుచెదరక నిలిచి నేటికిని వెలుగుబాట జూపించుచున్న స్వయంజ్యోతిరూపములు.

శంకరభగవత్పాదులు ఎన్నింటినో లిఖించుచు “అపరోక్షానుభూతి” అను అద్భుతమైన అమృత తుల్యమైన గ్రంథమును కూర్చినారు. ఆత్మానాత్మ స్వరూప వివేచనపూర్వకముగ అపరోక్షానుభవసాధన స్వరూపములు చక్కగ వివరింపబడినవి.

ఇందు 114 శ్లోకములు ప్రత్యక్షసఖబోధకములైన దివ్యకర దీపికలు. ప్రసన్నగంభీరములు. కొన్ని శ్లోకములకు అర్థనిర్ణయము చేయుట కష్టసాధ్యమైన పని. ఇందు కొన్నింటికి సంస్కృతమున టీకలు వ్యాఖ్యానములు ఉన్నట్లు తెలియవచ్చును గాని అవి లభ్యములుగా లేవు.


ఈ పేజీ స్థలదాతలు :

శ్రీశ్రీ శ్రీవేదుల విశ్వేశ్వర సోమయాజులు వరహాలమ్మ జ్ఞాపకార్థం కుమారుడు ప్రభాకర రావు దంపతులు, మనమలు శ్రీసత్యనారాయణ, శ్రీనివాస్, శ్రీమతి గాయత్రి దంపతులు హైదరాబాద్

శ్రీభాగవతామృతము

పూజ్య శ్రీబ్రహ్మసందతీర్థస్వాములవారు

శ్రీసత్యానందాశ్రమ పరిష్కృత పీఠాధిపతులు, ఇనమడుగు



ఆరవ స్కంధము

వృత్రాసుర సంహారము

(గత సంచిక తరువాయి)



వృత్రాసురుడు భగవంతుని ఎన్నో విధముల ప్రార్థించి ప్రార్థించి ఇక యుద్ధమునకు పూనుకొన్నాడు.

మహాప్రగర్భ :

హరిపై సర్వాత్ముపై సత్యగుణితగుణుపై సంతరంగంబు సర్వన్

సరియేనుప్పొంగె జూపుల జయమును సరిగా సంతసం బందుచుం భీ

కరుడై కాలాగ్ని వోలెన్ గనలుచుం గవిసెన్ గర్వదుర్వారుడై దు

ర్భరలీలలం భూమి కంపింపంగ దిశ లద్రువన్ భండనోద్దండవృత్తిన్ ॥

అనందకల్యాణగుణసంపన్నుడూ, సర్వాంతర్యామీ, సత్యగుణపరిపూర్ణుడూ అయిన సర్వాత్ముడైన శ్రీహరిపై మనస్సు నిలిపినాడు. సంతోషముతో, అనందముతో శరీరము పులకితము కాగా రణరంగమునందు సంభవించే జయమూ, ఓటమిలకు అతీతముగా భావించినాడు. మరణము ఎప్పుడైనా వస్తుంది. భయము లేదు. గర్వోద్దేకముతో ప్రళయాగ్ని సదృశముగా భగభగ మందుతూ సంగ్రామరంగములో ఉరికాడు. అతడి భయంకర ఆకారానికి భూమి కంపించినది. దిక్కులు దద్దరిల్లినాయి.

ఈ పేజీ స్థలదాతలు : కీ॥శే॥ అమరా శ్రీరాములు తులశమ్మగారల జ్ఞాపకార్థం

కుమారుడు శ్రీసుబ్రహ్మణ్యం ధనలక్ష్మీదంపతులు, నవాబుపేట, నెల్లూరు.

వృత్రాసురుడు రోషావేశముతో శూలమును ధరించి ఇంద్రునిపైకి కుప్పించి ఎగసినాడు.

భీకర యుద్ధము జరిగినది. ఇంద్రుడు కొన్ని సందర్భములలో భీరువు అయినాడు. వృత్రాసురుని పరాక్రమము ముందు ఇంద్రుడు చతికిల బడినాడు. దైన్యస్థితిని పొందాడు. ఐరావతము కూడా భంగపాటును పొందినది. తన చేతినుండి వజ్రాయుధము కూడా జారిపోయింది. (సంస్రతే హస్తాత్) నివ్వెర పోయినాడు ఇంద్రుడు.

అప్పుడు వృత్రాసురుడు అభయమిస్తూ “రణరంగములో ఆయుధములేనివానిని నేను చంపను. శరణు అన్నవానిని నేను విడిచిపెడతాను. సిగ్గుపడకు. నీ ఆయుధమును తీసుకో” అన్నాడు.

దేవేంద్రా! వజ్రమును అందుకో. ఇది విచారించే సమయము కాదు. వైరిని జయించు. శరీర ధారులైన సమస్త జీవులు సమస్త భువనాధీశ్వరుడైన రమానాథుని కాదని స్వతంత్రించి మిడికితే గట్టెక్కలేరు. అలాంటివారు జయమును ఆస్వాదించలేరు. నీవే ఆలోచించు. సత్యమును గ్రహించు. ఈ లోకపాలకులు అందరూ ఆ పరాత్పరునికి లోబడి వలలో చిక్కిని పక్షులవలె వ్యవహరించు చున్నారు. ఈ లోకములో సుఖదుఃఖములు, మృత్యుభయములను అనుభవిస్తూనే వున్నారు. ఇదంతా ఆ శ్రీహరి లీలావిలాసము అన్న సంగతి మరచిపోయి తమకు ప్రాప్తించిన విజయానికి తామే కారణ మనుకొని విఱ్ఱవీగుతూ అజ్ఞానములో మునిగి తేలుతున్నారు.

సురేంద్రా! యంత్రనిర్మితమైన జంతువులవలెనూ, కౌయ్యచెక్కలతో కూర్చబడిన పడవలవలెనూ ఈ ప్రపంచములోని ప్రాణులందరూ మహావిష్ణువు మాయా తంత్రము వల్ల కడులుతున్న యంత్రపు బొమ్మలని తెలిసికొ.

పంచేంద్రియములకు పంచభూతములకు లోబడిన జీవుడు తన్ను తాను ప్రత్యేకముగా భావిస్తున్నాడు. త్రిగుణాత్మకమైన ప్రకృతి చేత వేరుచేయబడి అస్వతంత్రుడైన జీవుడు స్వతంత్రుడ నని భావించి భగవంతుని అనుగ్రహమునకు దూరుడు అవుతున్నాడు. ఆ అజ్ఞానావస్థలోనే సుఖమును అనుభవిస్తున్నానని అనుకుంటున్నాడు. లోకములో జీవుల నుండి జీవులు జన్మించు చున్నవి. ఆ జీవులే జీవులను భక్షించుచున్నవి. పురుషుడు ఆయుర్దాయము, సంపద, యశస్సు, ఐశ్వర్యము మొదలైన వాటిని ఎంతవరకు ప్రాప్తమో అంతవరకు అనుభవిస్తాడు. ప్రాప్తము తీరిన తరువాత పురుషునితో పాటు అవి కూడా అంతరిస్తాయి. జనన మరణములకు నడుమ ఉన్నదే జీవితము. అది ఉన్నంతవరకే సంపదలూ, సౌఖ్యాలూ. అది తీరిపోయాక సుఖములూ ఐశ్వర్యములూ అన్నీ అదృశ్యమైపోతాయి. సుగుణాలూ, దుర్గుణాలూ, కీర్తులూ, అపకీర్తులూ

పేజీ స్థలదాతలు : శ్రీచుంచు నర్సయ్య - బుచ్చవ్వగారల జ్ఞాపకార్థము

కుమారుడు శ్రీదుర్గయ్య గారు మరియు కుటుంబ సభ్యులు, చౌటపల్లి

కలీంగగర్ జిల్లా

జయాపజయములూ, సుఖదుఃఖములూ చావుబ్రతుకులూ సమానంగానే సంభవిస్తుంటాయి. సత్త్వ రజ స్తమోగుణములకు లోబడిన అజ్ఞానియైన పురుషుడు ఆ గుణములతో కూడిన ఇంద్రియములూ దేహమూ తానని భావించి బంధములలో చిక్కుకుంటాడు. ఆ గుణములకు సాక్షి మాత్రమైన ఆత్మయే తాను అని, దేహేంద్రియములు వేరని గ్రహించిన బుద్ధిమంతుడు ఆ గుణములలో బద్ధుడు కాదు. అందువలన గుణములు, గుణములు కలవాడూ, భోగ్యవస్తువూ, జయమూ అపజయమూ, చంపేవాడూ, చంపబడేవాడూ సమస్తమూ ఆ భగవంతుని స్వరూపములే. వేరుకాదు. సృష్టి స్థితి లయములకు హేతువైనవాడూ, సర్వోత్కృష్టుడూ అయిన ఆ పరాత్పరుని కంటే అన్యమైనది ఈ విశ్వములో ఏదీ లేదు.

ఇప్పుడు నన్నే చూడు. నా ఆయుధము విరిగిపోయింది. నా చెయ్యి తెగిపోయింది. అయినా నీతో యుద్ధము చేయడానికి, నీ ప్రాణములు తీయడానికి నేను సంసిద్ధముగా ఉన్నాను.

వాహనములే ఆటబల్లలు. వాడి బాణములే పాచికలు. ప్రాణములే పందములు. అయినా ఈ యుద్ధమనే జూదములో జయాపజయములు దైవాధీనములు.

ఈ ప్రకారముగ పలుకుతున్న వృత్రాసురుని పలుకులకు ఆశ్చర్యపడిపోయాడు దేవేంద్రుడు. అతని మనస్సులోని మాతృర్యము మాయమైంది. దేవేంద్రునికి వృత్రాసురుడు భగవంతునిగా గోచరించినాడు. ఇంద్రుడు వంగి నేలపై పడియున్న తన వజ్రాయుధమును మళ్ళీ అందుకున్నాడు. అది చూచి లోకములన్నీ ఆనందపడ్డాయి. దేవతలు సంతోషించినారు.

ఇంద్రుడు ఆశ్చర్యముతో కూడిన చిరునవ్వు చిందిస్తూ వృత్రాసురుని తిలకించి గంభీరముగ ఇలా పలికాడు.

ఓ రాక్షసరాజా! నీ బుద్ధి ఉపనిషత్తులవలె తత్త్వ విజ్ఞానముతో విరాజిల్లుతున్నది. దేవాదిదేవుడైన వాసుదేవుడికి నీవు అంతరంగిక భక్తుడవని తెలుసుకున్నాను.

తాను సమస్తలోకములలో వ్యాపించి భువనములనూ తనలో ఇముడ్చుకొని ప్రాణులను చిక్కులలో బంధించి, చింతలలో ముంచి, వింతలు చూపించి వినోదించే ఆ విష్ణుమాయను నీవు ఏకాగ్రబుద్ధితో తెలుసుకోగలిగినావు. ఇంకా ఆ భీకరమైన రాక్షసావతారము నీకెందుకు? దీనిని పరిత్యజించి పరమ పవిత్రమైన పురాణపురుషుని స్వరూపమును పొందుము.

ఉ॥ ఏ నియమంబు సల్పితివో! యెట్టి మహాతప మాచరించితో
పూని రజోగుణాభిరతిఁ బొందిన నీ మతి శాంత దాంత స

ఈ పేజీ స్థల దాతలు : శ్రీమతి ముక్కాల రాధమ్మగారి జ్ఞాపకార్థము
భర్త శ్రీముక్కాల సత్యనారాయణ మలయు కుటుంబ సభ్యులు, నెల్లూరు

న్మానస మాసానుభవ మత్తమరాకుఁ నరోష భావ స

న్మాను నమేయు నా దనుజమర్దను భక్తి పొసంగె నెంతయున్ ॥ 422

ఎటువంటి దీక్షా వ్రతమును ఆచరించినావో! ఎటువంటి మహా తపస్సును చేసినావో! రజో గుణమునందు అనురక్తమైన నీ మనస్సు భగవంతుడైన జగన్నాథుని భక్తియందు ఆసక్తమయింది. శమదమాది సద్గుణ సంపన్నమైన మహాత్ముల మానసమనే మానస సరస్సులో మైమరచి విహరించే రాజహంస నారాయణుడు. రోషద్వేషములకు అతీతమైన భావములంటే ఆయనకు ఎంతో అనురాగము.

కం॥ నారాయణ రూపామృత పావారమున దేలు భక్తుఁడు దా భూ

దారకృత ఖాత కోదక, పూరంబుల నే తృప్తిఁ బొందు మహాత్మా! 423

మహానుభావా! శ్రీమన్నారాయణుని ప్రేమస్వరూపమనే అమృతమహాసాగరములో ఓలలాడే భక్తుడు పందిముట్టలతో త్రవ్వబడిన పాటిగుంటలలోని మురికినీటిలో మునిగి మురిసి పోతాడా!

ఈ ప్రకారము పలుకుతున్న ఇంద్రుణ్ణి వృత్రాసురుడు యుద్ధమునకు పురిగొల్పినాడు. ఒంటి చేతితోనే ఘోరమైన యుద్ధము చేసాడు. భయంకరాకారాడైన వృత్రాసురుడు వజ్రాయుధముతో కూడా ఇంద్రున్ని మ్రింగివేసినాడు. లోకములన్నీ గడ గడలాడాయి.

వృత్రాసురుని ఉదరములో ఉన్న ఆ ఇంద్రుడు భయపడలేదు. కసుగందలేదు. కంపమొంద లేదు. ప్రాణములు కోల్పోలేదు. తత్తర పడలేదు. ఆనందమయమైన వైష్ణవీ విద్యను మనస్సులో ధ్యానించుచూ శ్రీహరివలన రక్షణ పొందినవాడై చెక్కు చెదరక నిశ్చలముగా నిర్భయముగా ఉన్నాడు.

నారాయణ కవచరూపములో శ్రీమహావిష్ణువు కరుణాకటాక్షముచేత రక్షితుడైన సహస్రాక్షుడు యోగబలమువలన తన వజ్రాయుధముతో వృత్రాసురుని కడుపు ఛేదించినాడు. ఐరావత సహితముగ ఇంద్రుడు వృత్రుని ఉదరమునుండి బయటకు వచ్చినవాడై వజ్రాయుధమును ప్రయోగించినాడు. అప్పుడు ప్రళయకాల సదృశముగ వృత్రుని శిరస్సును వజ్రాయుధము ఖండించినది.

ఆ సమయములో వృత్రాసురుని శరీరమునుండి దివ్యమైన తేజస్సు వెలువడినది. ఆ కాంతిపుంజము లోకములోని జనులంతా ఆలోకిస్తుండగా ఈ లోకములో నుండి విష్ణులోకమునకు వెళ్ళి మహావిష్ణువులో ఐక్యమైంది.

ఈ పేజీ స్థల దాతలు : “స్థింతీ సుఖమును కాంతీ వీడి పీరుల సుఖముగను పాటుకుడవాయి”
శ్రీ॥శే॥ శ్రీబట్టారం శేషయ్య శ్రీమతి వెంకటసుబ్బమ్మగారిల జ్ఞాపకార్థము
శ్రీ సుబ్బ శ్రీనివాసులు, శ్రీమతి మాధవిగారు, నెల్లూరు

అప్పుడు దేవతలు, ఋషులూ, పితృదేవతలూ, దానవులూ, అందరూ ఇంద్రునితో చెప్పకుండానే తమతమ స్థానములకు వెళ్ళిపోయినారు.

ఇలా చెబుతున్న శుకయోగీంద్రుని అప్పుడు పరీక్షిన్నరేంద్రుడు అడిగాడు.

“అయ్యా! శుకమహర్షీ! దేవతలు ఇంద్రుణ్ణి పలుకరించకుండా మాట మాత్రం చెప్పకుండా ఎందుకు వెళ్ళారు? అలా వెళ్ళడములో వారికి కలిగిన సుఖమేమిటి? దేవేంద్రుడికి అటువంటి దుర్దశ కలగడానికి కారణ మేమిటి? కృపతో నాకు చెప్పి నన్ను అనుగ్రహించుము.

పరీక్షిన్నహారాజు అడిగిన ప్రశ్నకు ఇలా సమాధానము చెప్పారు శుకయోగీంద్రులవారు.

మొదట్లో వృత్రాసురుని పరాక్రమమునకు భయకంపితులైన దేవతలు మహర్షులు అందరూ వృత్రుణ్ణి సంహరించుమని ఇంద్రుణ్ణి ప్రార్థించినారు. అప్పుడు దేవేంద్రుడు బ్రహ్మహత్యాపాతకానికి భయపడి “నేను విశ్వరూపుణ్ణి చంపి బ్రహ్మహత్యకు లోనై నానాకష్టాలు పడ్డాను. ఆ పాపాన్ని స్త్రీలకూ భూమికి నీళ్ళకూ చెల్లకూ వేరువేరుగా పంచిపెట్టి ఎలాగో బైట పడ్డాను. మళ్ళీ ఇప్పుడు బ్రహ్మహత్య చేసి ఈ మహాపాపాన్ని ఏ విధముగా పోగొట్టుకోవాలి? ఈ పని నావల్ల కాదు అన్నాడు. అందుకు మహర్షులు “నీచేత అశ్వమేధయాగము చేయిస్తాము. యజ్ఞపురుషుడైన శ్రీమన్నారాయణమూర్తికి సంతృప్తి కలిగించి ఆయన అనుగ్రహమువలన నీ కీ బ్రహ్మహత్యా పాతకము అంటకుండా చేస్తాము. వాస్తవానికి బ్రాహ్మణులనూ, తలిదండ్రులనూ, గోవులనూ, సాధువులనూ హింసించినవారు కూడా ఆ దేవదేవుని సంస్తుతించి పాపములకు లొతారు. అశ్వమేధయాగము ద్వారా శ్రద్ధాభక్తులతో ఆ దేవాదిదేవుణ్ణి ఆరాధించి నట్లయితే దుర్మార్గుడైన వృత్రుణ్ణి సంహరించిన పాపము నిన్ను ఏమీ చేయలేదు. అని చెప్పి ఒప్పించినారు. అప్పుడు ఇంద్రుడు సరే నని వృత్రవధము చేయడానికి అంగీకరించినాడు. ఇప్పుడు ఈ విధముగ శత్రువైన వృత్రుణ్ణి సంహరించిన పిమ్మట ఇంద్రుణ్ణి బ్రహ్మహత్యాపాతకము చుట్టుకొన్నది. ఆ పాపమును భరించలేక దురవస్థపాలైనాడు దేవేంద్రుడు.

బ్రహ్మహత్యా పాపము భయంకరాకారముతో దేవేంద్రుని వెంట బడినది. ఆ మహాపాపము చండాలరూపమును ధరించి ముసలితనముతో ఒడలంతా ముడతలుపడి గడగడ వణుకుతూ నడచి వస్తున్నది. క్షయరోగముతో కుష్టురోగముతో దాని శరీరమంతా నెత్తుర్లు చిమ్ముతున్నది. నరసిం జుట్టు విరబోసుకొని “ఆగు ఆగు” “పోకు పోకు” “ఉండు ఉండు” అంటూ వెంటాడ సాగినది. దేహమంతా దుర్గంధముతో డోకు వచ్చి పేగులు తరుక్కుపోయే కంపుకొడుతున్నది. ఇంద్రుడు ఏ ప్రక్కకుపోతే ఆ ప్రక్కకు పరుగెత్తుతూ వెంటబడి తరుముతున్నది. ‘ఇదిగో నాకు లోబడకుండా నన్ను అనుభవించకుండా ఎక్కడికి పోతావో ఎలా పోతావో చూస్తాగా. నీవెంత! నీ బందార మెంత’ అంటూ అరుస్తున్నది. వెంటబడి వస్తున్న బ్రహ్మహత్యాపాతకమును తిరిగి తిరిగి చూస్తూ భయముతో సిగ్గుతో దేవేంద్రుడు పారిపోసాగాడు.

సుభాషిత రత్నమాల

-శ్రీ శ్రీహరితీర్థస్వాములవారు

225. వాజ్ మాధుర్యా నాన్యదస్తి ప్రియత్యం

వాక్పారుష్యాబ్ధౌపకారోపి నష్టః ।

కిం తత్ ద్రవ్యం కోకిలేనోపనీతం

కో వా లోకే గర్దభ స్యాపరాధః ॥

మంచి మాటలు, మృదువైన మాటలు, మధురమైన మాటలు ఎవరికి ప్రియమును కలిగింపవు? అనగా అందరికీ ప్రియమునే కలిగించును. పరుషములైన తీక్షణములైన కటువులైన మాటలు ఇతరులకు ఉపకారమును కలిగించునవియైనప్పటికిని తీవ్రమైన నష్టమునే సంభవింపజేయును. కోకిలకు మనము ఏమి ఇచ్చినాము? అంత ప్రియముగ ఇంపుగ శ్రవణానందముగ కూయును. అదే గాడిదకు ఏమి ఇవ్వలేదు? దాని శబ్దము కర్ణకఠోరముగ రోతగా వినడానికి వికారముగ ఉండును. కావున ప్రియవాక్యమునే పలుకవలయును.

226. ప్రియవాక్ ప్రసాదేన సర్వే తుష్యంతి జంతవః ।

తస్మాదేవం చ వక్తవ్యం వచనే కిం దరిద్రతా ॥

ఇష్టవాక్యములను సద్బుద్ధిని హృదయమునకు ఆనందమును కలిగించు మాటలను వినిపించుట ద్వారా అందరూ ఎంతో సంతోషింతురు. అందువలన నయములైన నర్కములైన ప్రియములైన హృద్యములైన ఆహ్లాదమును కలిగించు మంచిమాటలను చెప్పవలయును. మాటాడవలయును. మాటలకు ఏమన్నా దారిద్ర్యము రాలేదు గదా! వాక్కు మనస్వాధీనములోనే యున్నది కదా!

227. ప్రియమేవాభిధాతవ్యం నిత్యం సత్పు ద్విషత్పు చ ।

శిఖీవ కేకామధురః ప్రియవాక్ కస్య న ప్రియః ॥

ఇష్టములైన హితములైన ప్రియములైన మాటలను మాత్రమే నిత్యము సత్పురుషులయందు కాని, దుష్టులయందు కాని, అఖరుకు శత్రువులయందు కాని, మనలను ద్వేషించువారియందు కాని ప్రయోగింపవలయును. మయూరము ఎంతో మధురముగా ఉండును. అరుపు కర్ణ కఠోరముగ ఉండును. కావున మంచిమాటలు ఎవరికి ప్రియములు ఇష్టములు కావు చెప్పండి. అంటే అందరికీ ఇష్టములే.

ఈ పేజీ స్థల దాతలు : “సామర్థ్యమును సంపాదించుకానుము. సర్థము సమకూడును”
శ్రీ||శే|| ఒంగోలు సంధ్యారాణిగాలి జ్ఞాపకార్థం శ్రీసుబ్రహ్మణ్యంగారు, నెల్లూరు

సూక్తి సుధాకరము

- శ్రీ శ్రీహరితీర్థస్వామిలవారు

253. ధర్మో యశో నయో దాక్ష్యం మనోహారి సుభాషితమ్ ।

ఇత్యాదిగుణరత్నానాం సంగ్రహీ నావసీదతి ॥

ధర్మము, యశస్సు, నయము, దాక్షిణ్యము, మనస్సును ఆహ్లాదపఱచు మాటలు మొదలగు గుణములతో కూడిన రత్నములను సంపాదించుకొనవలయును. అటువంటి వారు ఎప్పుటికిని క్రుంగిపోరు. తరిగిపోరు. మానసికముగ బాధ పడరు.

ధర్మము : చాతుర్వర్ణములవారికి చతురాశ్రమములవారికి మన శాస్త్రములయందు ఆచరింపదగిన ధర్మములు బోధింపబడినవి. వానిని శాస్త్రాధ్యయనము పెద్దల దగ్గర అభ్యసించి వానిని తన మనస్సు నందు నిలుపుకొని నిత్యజీవితమునందు ఆచరించి ఆ ధనమును ఆ సంపత్తిని సంగ్రహించినవారు ఎప్పుడును క్రుంగిపోవలసిన అవసరము ఉండదు. వారికి ఎల్లవేళల అభ్యుదయమే కలుగును. వారి అభ్యుదయమును ఎవ్వరును దొంగిలించలేరు. అట్టివారికి అశుభములు సంభవించుటకు వీలు లేదు. ఎందుకనగా ధర్మమును ఆచరించుచున్నారు కాబట్టి. ధర్మమే మానవజీవితమునకు పరమావధిగ జీవింపవలయును. ధర్మరాజు, హరిశ్చంద్రుడు, శిబి చక్రవర్తి మున్నగు రాజులు ధర్మము కొరకే బ్రతికినారు.

అట్టి ధర్మమును తు చ తప్పక జీవితాంతము ఆచరించినచో తన జీవితమునందు కీర్తియే వచ్చును. కీర్తి ఈ లోకమునందు ఎంతకాలము ఉండునో అంతకాలము ఆతడు స్వర్గమునందు అన్ని సౌఖ్యములు అనుభవించుచు నివసించు నని మనకు శాస్త్రము ప్రమాణములను తెలుపుచున్నది. అందువలన యశస్సును సంపాదించుకొనవలయును. నీయొక్క మంచి పనుల ద్వారా యశస్సు సంభవించును. నీయొక్క నడవడిక ద్వారా కీర్తి లభించును.

నీతిమంతుడై బ్రతుకవలయును. నయతీతి నీతిః అని చెప్పినారు. ధర్మమును అనుసరించి, పెద్దలమాటలను అనుసరించి, శాస్త్రమును అనుసరించి నడుచుకొనుటయే నీతి. అట్టి నీతిని ఆచరణయందు పెట్టవలయును.

దాక్ష్యము అనగ దయ. అన్ని ప్రాణులయందు దాక్షిణ్యమును చూపవలయును. తన ప్రాణము ఎటులనో అన్ని జీవులు అలాగుననే యని భావించి ఎప్పుడునూ ఎన్నడునూ ఎచటనూ ఎవరికినీ మనస్సును నొప్పించు పనులు చేయరాదు. ఇదియే దాక్షిణ్యము. మధురమైనవాక్కు ఇవి మానవునికి నిజమైన సంపదలు. వీనిని ఎవరునూ దొంగిలించలేరు. ఇవి వున్నవానిని ఎవరునూ కృషింప జేయజాలరు. కావున ఇట్టి సంపదలను సంపాదించుకొనవలయును.

శ్రీరస్తు

శుభమస్తు

శ్రీవాసుదేవ కథాసుధ

బ్రహ్మవిద్యాచార్య

బ్రహ్మ శ్రీ పోలూరి హనుమజ్ఞానకీరామశర్మ

5. మధురాకాండము

21. ముచికుందానంద కలశము

54. జరాసంధ సంగ్రామ కమండలువు

169. మధురానిరోధ చమసము

జరాసంధుని చంపవలదని ఆకాశవాణి బలదేవుని వారించుట గమనింపదగియున్నది. జరాసంధుడు అప్పుడే హతుడైనచో మరల అట్టి దండయాత్రలు జరుగవు. జరాసంధున కున్న పగ, పట్టుదల, దక్షత ఇతరులకు ఉండవు. అతడు ప్రోత్సహింప కున్నచో అంతమంది రాజులు సైన్యములతో రారు. అట్లు యుద్ధములలో జన సంఖ్య క్షీణించిననే తప్ప భూభారము తగ్గదు. జనసంఖ్య పెరిగినకొలది ఉత్పన్నమగు పంట అందఱకును ఆహారముగా సరిపోదు. అప్పుడు ప్రజలకు సుఖము ఉండదు. మనము ఈనాడు జనసంఖ్యను నియంత్రించవలెనని (Population Control)ప్రయత్నించుచున్నట్లే సృష్టికర్త యైన బ్రహ్మదేవుడు కూడ ప్రజల సుఖజీవనదృష్టితోనే జనసంఖ్యను తగ్గించుటకు ఇట్టి యుద్ధములను సమకూర్చునని, జగత్తుయొక్క వ్యవహారమునందు సృష్టి ఎంత ముఖ్యమో, వినాశము కూడ అంతే ఆవశ్యకమనియు గ్రహింపవలసి యున్నది.

మొదటి దండయాత్రయందే రెండు కోటులకు పైగా పదాతిసైన్యము పాల్గొనిన దన్నచో, తరువాత జరిగిన పదునేడు దండయాత్రలలో ఎన్ని కోట్లమంది యోధులు నశించి యుందురో యూహింపవలసియున్నది. ఇది యంతయు ఒక్క మధురపై జరిగిన పడునెనిమిది దండయాత్రలకు మాత్రమే సంబంధించిన లెక్క. ఇది గాక జరాసంధుడు పాండవులు మొదలుగా రాజు లెందఱో జైత్రయాత్రలు చేసియున్నారు. మధురపై జరిగిన దాడులలో రామకృష్ణులు ప్రధానులైన రాజుల నెవ్వరిని చంపకుండుట గమనింపదగియున్నది. అందువలన వారు మాటిమాటికి పౌరుషముతో సైన్యములను కూర్చుకొని దండయాత్రలకు బయలుదేరి వచ్చిరి. మహాభారతయుద్ధమున పాల్గొనిన రాజులలో యోధులలో కౌరవుల పక్షమున రథి కత్రయము, పాండవులు మొదలుగా కొద్దిమంది

మాత్రమే మిగిలిరి. ఈ కారణముచేత, వ్యాసభగవానుడు ప్రతిదిన యుద్ధమును విపులముగా వర్ణించుట చేత మహాభారత యుద్ధము తక్కినవానికంటె ప్రసిద్ధమయ్యెను.

భాగవతమున, విష్ణుపురాణమునందును జరాసంధుడు 23 అక్షౌహిణులతో వచ్చె నని, శ్రీకృష్ణుడు జరాసంధుని చంపవల దని బలరాముని వారించె నని యున్నది.

175. యాదవ సమాలోచన చమసము

పడునేడు పర్యాయములు మధురపై దండయాత్ర చేసి విఫలమైన జరాసంధుడు పట్టువిడువక పడునెనిమిదవ పర్యాయము సైన్యములను కూర్చుకొని వచ్చెను. అప్పుడు రాజసభలో నయకోవిదుడైన యాదవవృద్ధుడు వికద్రువు కృష్ణునితో ఇట్లనెను. “కృష్ణా! యాదవకులము వినాశమును పొందుచుండగా బ్రహ్మదేవునివలె అవతరించి ఈ కులమును ఉద్ధరించితివి. నిన్ను ఒక పౌరమాత్రునిగా దాచి యుంచలేము. నీకు తెలియని దేవరహస్యము లేదు. జరాసంధుడు రాజమూర్ధన్యుడై అప్రమేయబలుడై యున్నాడు. నీవు వానిని ఎదుర్కొనగలవు. సందేహము లేదు కాని మనకు సాధనములన్నియు క్షీణించినవి. దుర్గద్వారములు పరిఖలు చతురంగబలములు అన్నియు నిరంతరములైన దాడులవలన భగ్గుములై యున్నవి. ఇప్పుడు ఈ జరాసంధుని దాడికి ఒక్కదినమైనను ఈ నగరము నిలువగలదని చెప్పలేము. ఈ రాష్ట్రము జనసహితముగా వినాశము నొందుననుట నిశ్చయము. ‘యాదవులకు జరాసంధునితో ఉన్న విరోధమువలన మేము నశించుచున్నాము’ అని పురములో జనులు అనుచున్నారు. నీవు మా సైన్యమునకు నేతవు. మేము నీ శాసనమందున్నాము. కాంచబట్టి నీవు మమ్ము, నిన్ను రక్షించుకొనుము. ఇప్పుడు ఏమి చేయదగియున్నదో చెప్పుము”.

ఇది విని వసుదేవుడు పరితుష్టుడై యిట్లనెను. “కృష్ణా! మంత్రార్థతత్త్వవేత్త, ధీమంతుడును అయిన వికద్రువు యథార్థమును హితమును చెప్పెను. నీవు దేనిని హిత మనుకొనుచున్నావో దానిని విధింపుము.”

శ్లో॥ వికద్రోస్తు వచ శ్రుత్వా వసుదేవో మహాయశాః ।

పరితుష్టేన మనసా వచనం చేద మబ్రవీత్ ॥

హరివంశము - విష్ణుపర్వము - అధ్యాయము - 39, శ్లో. 1

శ్రీకృష్ణుడు ఇట్లనెను. “సహేతుకముగా సక్రమముగా, న్యాయసమ్మతముగా, శాస్త్రవిహితముగా మీరు దైవమును కూడ గమనించుచు చెప్పిన వాక్యములను వింటిని. అందులకు నా సమాధానమును మీరు విని, పరిగ్రహింపుడు. సంతి, విగ్రహము, యానము, ఆసనము, ద్వైధీభావము, సంశ్రయము అను నీతిపద్ధతులను రాజు క్రమముగా అవలంబింపవలె. బలవంతుని

సన్నిధానమున పండితుడు నిలువరాదు. కాలము నెఱింగిన రాజు, అప్పటికి తొలగిపోయి, తనకు సామర్థ్యము కలిగినప్పుడు యుద్ధమునకు పూనుకొనవలె.

నేను అన్నతో కూడ శక్తిమంతుడ నయ్యును అశక్తునివలె ఇప్పుడే వెడలిపోవుదును. మేము ఇక్కడనుండి దక్షిణాపథమున ప్రవేశించి పురములను చూచుచు గోమంతమునకు పోయెదము. మేము వెడలి పోయితి మని విని జరాసంధుడు నగరమున ప్రవేశింపక దర్బముతో మమ్ము పట్టుకొనుటకై వెన్నంటివచ్చును. యుద్ధవిజయమునందు అభిలాష గల రాజులు శత్రువును వదలి రాష్ట్రమున యుద్ధములు చేయుటకు ఇష్టపడరు. కావున మా ప్రయాణము పురమునకు దేశమునకు సుఖమును కలిగింప గలదు.”

వికద్రుపసుదేవుల వాక్యములయందు శ్రీకృష్ణుడు నిర్దేశించిన సహేతుకత్వము మొదలగు గుణములను నీలకంఠాచార్యుడు ఇట్లు వివరించెను. శ్రీకృష్ణుని మూలమున వైరము కలిగినదని వికద్రువు నిరూపించుట సహేతుకత్వము. జరాసంధుని పరాక్రమమును గుర్తించుట సక్రమత్వము. వైరమునకు నిమిత్తమును తొలగించి ఆపదను దాటవలెను అను యుక్తి న్యాయసమ్మతము. బలవంతుడైన శత్రువు బారిని పడక అశక్తుడు తొలగిపోవుట శాస్త్రవిహితము.

శ్లో॥ బ్రువతాం వశ్శ్రుతం వాక్యం హేతుతః క్రమత స్తథా ।

న్యాయత శాస్త్రత త్వైవ దైవం చానువశ్యతామ్ ॥

5

నీలకంఠీయము : హేతుతః మన్నిమిత్తం వైరమితి హేతుతః । క్రమతః శత్రోః పరాక్రమతః న్యాయతః యన్నిమిత్తం వైరం త స్యైవ పరిహారేణ అరిష్టశాంతిః కర్తవ్యా ఇతి యుక్తేః । శాస్త్రతః అశక్తస్య అవసరణానుజ్ఞావశాత్ । దైవం భావికార్యమ్ అనువశ్యతామ్

శ్లో॥ శ్రూయతా ముత్తరం వాక్యం శ్రుత్వా చ పరిగృహ్యతామ్ ।

నయేన వ్యవహర్తవ్యం పార్థివేన యథాక్రమమ్ ॥

శ్లో॥ సంధిం చ విగ్రహం చైవ యాన మాసన మేవ చ ।

ద్వైధీభావం సంశ్రయం చ షాడ్గుణ్యం చింతయే త్యదా ॥

శ్లో॥ బలిన స్సన్నికృష్టేతు న స్థేయం పండితేన వై ।

అపక్రమే ధి కాలజ్ఞ సమర్థో యుద్ధ ముద్వహేత్ ॥

నీలకంఠీయము : తత్ర క్రమతః శాస్త్రతః ఇత్యేతే హేతు వ్యాచక్షే - బలినః ఇతి ।

సన్నికృష్టే - నికటే ॥

శ్లో॥ అహం తావ త్సహార్యేణ ముహూరేఽస్మిన్ ప్రకాశితే ।

జీవితార్థం గమిష్యామి శక్తి మా నప్యశక్తవత్ ॥

నీలకంఠీయము : ఇతరయోః హేతోః ఉత్తర మాహ - అహ మిత్యాదినా ।

శ్లో॥ తత స్సహ్యచలయుతం సహార్యేణా హ మక్షయమ్ ।
 ఆత్మద్వితీయ శ్రీమన్తం ప్రవేక్ష్యే దక్షిణా పథమ్ ॥
 శ్లో॥ కరవీరపురం చైవ రమ్యం క్రౌంచపురం తథా ।
 ద్రక్ష్యావ స్తత్ర సహితే గోమన్తం చ నగోత్తమమ్ ॥
 శ్లో॥ ఆవయోగ్గమనం శ్రుత్వా జితకాశీ స పార్థివః ।
 అప్రవిశ్య పురీం దర్పా దనుసారం కరిష్యతి ॥
 నీలకంఠీయము : అనుసారం పృష్ఠతో ధావనమ్ ।
 శ్లో॥ తత స్సహ్యవనే ష్వేవ రాజాయాతి స సానుగః ।
 ఆవయోగ్రహణే చైవ నృపత్తి ప్రయతిష్యతి ॥
 నీలకంఠీయము : రాజా జరాసంధః । ప్రయతిష్యతి - వేగే నాగమిష్యతి ।
 శ్లో॥ ఏషా న శ్రేయసీ యాత్రా భవిష్యతి కులస్య వై ।
 పౌరాణా మథ పుర్యా శ్చ దేశస్య చ సుఖావహో ॥ 14

హరివంశము-విష్ణుపర్వము-అధ్యాయము 39, శ్లో. 5,6,7,8,9,10,11,12,13, 14
 యాదవులను పీడించుచున్న కంసుని శ్రీకృష్ణుడు సంహరించుట యుక్తమే. కాని జరాసంధుడు ధర్మమును గమనింపక కేవలము కృష్ణునిపై పగతో మధురపై మాటిమాటికి దండయాత్ర చేయుట అయుక్తము. ధైర్యమున్నచో జరాసంధుడు కృష్ణుని ద్వంద్వయుద్ధమునకు ఆహ్వానించి సంహరించి పగదీర్చుకొనవచ్చును. అట్లు చేయక జరాసంధుడు పెక్కుమంది రాజుల సాయముతో మధురపై దాడి చేయుట, అతని యశక్తతకు పిఠీకితనమునకు నిదర్శనము. దాఁడి జరిగినప్పుడు యాదవులు క్షత్రియోచితముగా యుద్ధమునకు సన్నద్ధులైరి. ఓడిన జరాసంధుడు యాదవులకు తలయొగ్గక పదునేడు పర్యాయములు సైన్యములను బలిపెట్టుట అక్రమము. మధుర కూడ, ఎంత బలిష్ఠమైన నగరమైనను పదునేడు దాడులు వరుసగా జరిగినప్పుడు తట్టుకొని నిలువగలుగుట అమిత క్లేశావహము. దుర్గము భగ్నమైన కొలది సేనావినాశమే కాక ప్రజావినాశము కూడ కొంతవఱకు సంభవించును. అందువలన యోధులలోనే కాక పౌరులలో బంధువులలో కూడ “జరాసంధునకు కృష్ణుని యందున్న వైరము కొఱకు మన మందఱము బలి కావలయునా?” అను తలంపు ప్రబలుట సహజము. నిరంకుశమై దుర్భరమైన కంసుని పాలనమునుండి కృష్ణుడు వారిని ఉద్ధరించిన మాట నిజమే. కాని అప్పుడు కంసునివలన ఎట్టి భయము కలుగుచుండెనో అంతకంటెను అధికమైన ప్రాణభయము ఇప్పుడు కలుగుచుండెను. మఱియును కృష్ణుడు ఒక్కఁడు కన్పింపకుండ ఎక్కడికైన పోయినచో ఆ వినాశము తప్పు ననియు వారు తలంచుచుండవచ్చును. బలరామకృష్ణులనుగూర్చి ఎంత గొప్పగా భావించుచున్నను యాదవప్రముఖులు క్షేమదృష్టితో తాత్కాలికముగానైన వారిని వదలుకొనుటకే సిద్ధపడిరి.

వసుదేవుడు కూడ వికద్రువు చెప్పినమాటను సమర్థించుట ఆయనయొక్క ప్రజాహితకాంక్షకు నిదర్శనము.

కృష్ణుడు వారి పరితాపమును సానుభూతితో గ్రహించెను. దేవతల యుద్ధేశమును అతిక్రమించి జరాసంధుని వధించుట యుక్తము కాదు. కావున తాను అన్నతో మధురను వీడి దూరముగా పోయి కొంతకాలము ప్రచ్ఛన్నుడుగా ఉండుటకే నిశ్చయించెను. అట్లు బలరామకృష్ణులు తప్పించుకొని పోవుట వీరకృత్యము కాఁ దని సభలో ఎవ్వరును అనలేదు. తన్ను తన ప్రజలను రక్షించుకోవలసిన రాజు కాని వీరుఁడు కాని అసాధ్యుడై యున్న శత్రువును మార్కొని హతుఁడగుట రాజనీతికి ధర్మమునకు కూడ లక్షణము కాదు. ఈ ధర్మము నెఱుంగక, “వీరుఁడు వెన్ను చూపరాదు” అను సూక్తిని పరమధర్మముగా భ్రమించి రాజపుత్రులు అనేకులు బలవంతులైన విదేశీయులను ఉపాయశూన్యులై మార్కొని నశించిరి. రాణా ప్రతాపసింహుఁడు మాత్రము ఈ ధర్మమును గుర్తించి శక్తి చాలనప్పుడు అడవులలోనికి పోయి, మరల సైన్యములను కూర్చుకొని అక్కరుయొక్క సామ్రాజ్యసైన్యముపై దాడులు చేయుచు, ఒక్కొక్క దుర్గమును క్రమముగా ఆక్రమించెను. కావుననే ఆయన మనచరిత్రలో అజరామరుఁడయ్యెను.

57. గోమంత యుద్ధకమండలువు

176. పరశురామ సందర్శన చమనము

బలరామకృష్ణులు మధురను వీడి దక్షిణాపథమున ప్రవేశించి సహ్యాపర్వత సమీపమున ఉన్న కరవీరపురమును చేరిరి. అక్కడ వేణానదీతీరమున మఱ్ఱిచెట్టుక్రింద పరశువును ధరించి జటావల్మలధారియై దీప్తజుడైయున్న పరశురాముని వారు దర్శించి నమస్కరించిరి. కృష్ణుడు ఆయనను స్తుతించి తమ వృత్తాంతమును నివేదించెను.

పరశురాముఁడు ఇట్లనెను. “అపరాంతమునుండి నేను మీకొఱకే ఇప్పుడు ఇక్కడికి వచ్చితిని. మీ వృత్తాంత మంతయు నాకు తెలియును. ఈ నగరమును పాలించుచున్న శృగాలుఁడు మీ వంశమునకు చెందినవాఁడు, కాని చాల దుర్మార్గుఁడు. ఇక్కడ మీరు ఉండుట తగదు. మనము ఇప్పుడే ఈ వేణా నదిని ఈదుచు అవ్వలియొడ్డునకు పోయి ఈ రాత్రికి యజ్ఞగిరియందు ఉందము. రేపు అక్కడ నుండి ఖట్వాంగనదిని దాటి క్రౌంచపురమునకు పోవుదము. అక్కడ పాలించుచున్న మహాకపి అనురాజు కూడ మీ వంశీయుఁడే. అయినను అతని యొద్దకు పోకుండ రాత్రికి ఆనదుహము అను తీర్థమున వసంతము. అక్కడ నుండి బహుశృంగవిరాజితమైన గోమంతమునకు పోవుదము. అందు ఉన్నతమైన శృంగమున మీరు యుదయాస్తమయములలో సూర్యుని చంద్రుని సముద్రుని చూచుచుండగలరు. ఆ శైలమునందు మీరు ఒక శృంగము నుండి మఱియొక శృంగమునకు పరుగిడుచు దుర్గ యుద్ధమున జరాసంధుని జయింపఁగలరు.

అప్పుడు మీకు దివ్యములైన హలము ముసలము గద చక్రము ప్రాప్తించును. జరాసంధాదిరాజులతో పెద్ద యుద్ధము జరుగును. దానివలన భూమికి ప్రజాభారము తగ్గును. ఇదిగో ఇక్కడ హోమధేనువు ఉన్నది. దీని పాలు అమృతముతో సమానము. ఈ క్షీరమును త్రావి బయలుదేరుడు.”

పరశురాముడు చెప్పినట్లే వారు ఆయనతో బయలుదేరి గోమంతమునకు చేరిరి. వారు దాని యుత్తరశృంగమునకు ఎక్కి అక్కడ నివాసమును నిర్మించుకొనిరి. రామకృష్ణులు సుఖముగా కూర్చుండగా చూచి పరశురాముడు ఇట్లనెను. “కృష్ణా! నీవు భూభారమును హరించుటకై అవతరించిన చక్రధరుడవు. దానవుల వధకొఱకు, నరేంద్రుల స్వర్గముకొఱకు దేవతల కొఱకు యుద్ధము గావింప త్వరపడుము. నీచేత సత్కర్మముడనై నేను సకల లోకములచేత సత్కరింపఁ బడినవాడ నైతిని ఇంక నేను పోయివత్తును” ఇట్లు చెప్పి భార్గవుడు నమస్కరించుచున్న వారిని ఆశీర్వదించి వెడలిపోయెను.

వారు ఆ శృంగములయందు విహరించుచుండగా ఒకనాఁడు మదిర, కాంతి, శ్రీ అను దేవకన్యలు బలరాముని సమీపించి, నీవు సహస్రశీర్షుడవైన అనంతుడవు. మేము నీకు భార్యలము, నీవు సముద్రగర్భమున అదృశ్యుడవగుటచే నిన్ను వెదకుకొనుచు వచ్చితిమి. మమ్ము స్వీకరింపుము” అనిరి. ఆయన వారిని స్వీకరించి వారిచే దివ్యాలంకారభూషితు డయ్యెను.

వీరు రేవతితో కూడ సాధారణభార్యలుగా అంతఃపురములో ఉండి కాపురము చేసినట్లు సంతానము పొందినట్లు కానరాదు. ఈ దివ్యస్త్రీలు అదృశ్యముగానే ఆయనను ఆశ్రయించి యున్నారని వారివలన ఆయనకు ఉత్సాహము కాంతి కలుగుచుండె నని తలంపవచ్చును.

మహోదధియందు విష్ణువు నిద్రించుచుండగా వైరోచనుడు ఇంద్రునిరూపమున ఆయన యొద్దకు వచ్చి కిరీటమును అపహరించి అటనుండి మోసలిరూపమున సముద్రమున జొచ్చెను. అది గమనించి గరుత్మంతుడు సముద్రమధ్యమున వైరోచనుని దైత్యగణములతో పోరాడి కిరీటమును విడిపించుకొని వచ్చునప్పటికి విష్ణువు కన్పింపలేదు. గరుడుడు సముద్రమునుండి ఆకాశమునకు ఎగిరి వెదకుచు తన స్వామి గోమంత శిఖరాగ్రమున కృష్ణుడుగా ఉండుట చూచి సమీపించి నమస్కరించి కిరీటమును ఆయన శీర్షమునందు అలంకరించెను.

ఇంతలో జరాసంధుని సైన్యధ్వజములు దూరమునుండి కన్పింపఁజొచ్చెను. ఆ బలము ఎంత యున్నదో పరిశీలించుచు వారు యుద్ధసన్నద్ధులైరి.

177. సంగ్రామ చమసము

మహాసైన్యములతో కూడియున్న రాజులతో జరాసంధుడు గోమంతమును చేరి రాత్రికి అచ్చట విడిది చేసెను. ఇక్కడ తెలుగు హరివంశమున ఇట్లున్నది.

వ॥ అమ్మోహరంబుల కన్నింటికి ముంగలయై జరాసంధుసేనాపతి యేకలవ్యుం డతివ్యగ్రంబగు సమరోత్సాహంబున నుగ్రుండై యే నొక్కరుండన గోపాలబాలుర నిద్దఱ దునిమి తూటాడెద నెవ్వరు నేల యని యేలికముందట బంతంబుల పలుకుచు ... విజృంభించె నంత ॥

హరివంశము - ఉత్తరభాగము - అశ్వాసము - 1-80

తెల్లవారినంతనే జరాసంధుడు రాజులను సమావేశమొనరించి వారిని నాలుగు వర్గములనుగా ఏర్పఱచి నాలుగువైపులనుండి శైలముపైకి పోయి రామకృష్ణులను వెదకి పట్టుకొనుడని ఆదేశించెను. అప్పుడు చేదిరాజు ఇట్లనెను. “వారు ఎంత బలముతో ఈ గిరియందు ఎక్కడ ఉన్నారో తెలియదు. వారి శక్తిని తక్కువగా తలంచుట తగదు. వారు దుష్కరములైన కార్యములను ఎన్నింటినో కావించి దేవసమానులుగా ప్రసిద్ధులైయున్నారు. కావున గిరియుద్ధమున వారిని జయించుట దుర్లభము. వారిని వెదకుచు మనము ఇక్కడనే కాలము గడుపుచున్నచో మనకు ఆహారపదార్థములు క్షీణించును. మనము చాలమందిమి ఉన్నాము. ఇంతమందికి ఆహారమును సమకూర్చుచుండుట ఈ కొండగుట్టలలో అడవులలో సాధ్యము కాదు. కాబట్టి ఈ శైలమును అన్నివైపుల నుండి తగులబెట్టుట యొక్కటియే ఉపాయము. వారు దగ్గులైనచో మంచిదే. అట్లుగాక వారు కొండపై నుండి దూకి వెలుపలికి వచ్చినచో అందఱము చేరి వారిని వధింతము.”

ఈ మాటలు రాజులకు అందఱకు రుచించెను. వెంటనే వారు ఆ గిరికి అన్నివైపుల నుండి అగ్నిని రగుల్కొలిపిరి. అది గాలిచేత ప్రజ్వలించెను. ఆ తాపమునకు రగిల్చినవారే తట్టుకొనలేక అర్ధక్రోశము వెనుకకు పోయిరి. అగ్ని జ్వాలలను చూచి బలరాముడు కృష్ణునితో “మన కొఱకు ఈ గోమంతము దగ్ధమగుట మనకు నిందను కలిగించును. మనము వెంటనే ఇక్కడ నుండి వెలుపలికి దుమికి వీరిని మార్కొందము” అని చెప్పుచు కొండపై నుండి ఆకాశమున కెగిరి శత్రుమధ్యమున దుమికెను. కృష్ణుడు అన్నను అనుసరించెను. వారు దుముకునప్పుడు గిరిశిఖరమును పాదములతో త్రొక్కిపెట్టి పైకి లేచుచుండగా, ఆ పీడనమునకు గండశిలలు కదలి చెదరుచుండగా కొండనుండి జలప్రవాహములు ఉబికి వచ్చి అగ్నిజ్వాలలను శమింపఁజేయుచుండెను. అది చూచుచు రాజులందఱు భయభ్రాంతులైరి.

అంతరిక్షమునుండి వెనుకటివలెనే దివ్యములైన హలముసలములు బలరామునకు, గదాచక్రములు కృష్ణునకు ప్రాప్తించెను. వారు ఆ యాయుధములతో సైన్యమును విధ్వంస మొనరింపఁజొచ్చిరి. రాజులు భయపడి జరాసంధుని యొద్దకు పరువెత్తిరి. అతడు వారిని ప్రోత్సహించి యుద్ధమునకు పంపెను. దరదుడు బలదేవుని మార్కొని హతుడయ్యెను. జరాసంధుడు ఆయనతో

ఈ పేజీ స్థలదాతలు : డా॥ శ్రీమతి పచ్చిపాల పద్మావతమ్మగారి సపరివారము, బెంగళూరు

గదాయుద్ధమును కావింపజొచ్చెను. ఆయన జరాసంధుని పట్టి వధింపనుండంగా ఆకాశవాణి మరల ఆయనను వారించెను. జరాసంధుడు మిగిలిన రాజులతో సైన్యములతో పారిపోయెను.

178. శృగాల వాసుదేవ సంహార చమసము

జరాసంధునితో వచ్చిన చేదిరాజు దమఘోషుడు, శిశుపాలుని తండ్రి కృష్ణుని సమీపించి యిట్లనెను. “కృష్ణా! నేను మీ మేనత్తకు భర్తను. “కృష్ణునితో యుద్ధము విరమింపు” మని నేను జరాసంధునితో చెప్పితిని. వాడు నా మాట వినక ఇట్లు పలాయించుచున్నాడు. వీనిని నేను వదలివేయుచున్నాను. సైన్యముతో కూడ నిన్ను చేరుచున్నాను. వీడు వైరమును వీడి స్వప్తురమునకు చేరడు. మరల తిరిగి వచ్చి నీకు ఏదేని అపకారము చేయగలడు. మనము ఈ రణభూమిని వదలి సైన్యముతో కూడ కరవీరపురమునకు పోయి శృగాలవాసుదేవుని చూతము. బలదేవునితో కూడ శీఘ్రముగ రథము నారోహింపుము.”

రామకృష్ణులు హర్షముతో ఆయనకు నమస్కరించిరి. కృష్ణుడాయనతో ఇట్లనెను. “మామా! యుద్ధసంతృప్తలమైయున్న మాకు ఇద్దఱకు నీ వాక్యజలము సేద తీర్చినది. హితముగా మధురముగా మాటాడువారు లోకమున అరుదుగా నుందురు. నీ దర్శనముచేత మేము సనాథుల మైతిమి. నీవంటి బంధువు అండగా ఉండగా మాకు పొందరానిది ఏదియు లేదు. సకల పార్థివులలో నీవు మాకు ప్రథమ బంధుడవు. ఈ గోమంతమునందు జరిగిన యుద్ధమును చాక్రమని, మౌసలమని భావితరములవారు కీర్తించు చుండగలరు. ఇంక నీవు చెప్పినట్లు కరవీరపురమునకు పోవుదము.”

వారు సైన్యముతో అక్కడ నుండి బయలుదేరి నాల్గవ దినమునకు కరవీరపురము చేరిరి. శృగాలవాసుదేవుడు వారు తనపై దండెత్తి వచ్చుచున్నారని యెఱింగి సైన్యముతో సన్నద్ధుడై ఎదురుగా నేగి కృష్ణునితో ఇట్లనెను. “నీవు గోమంతమున అశక్తులైన రాజులను జయించి వచ్చుట వింటిని. మన కిప్పుడు సైన్యములతో పనిలేదు. ఇరువురము ద్వంద్వయుద్ధము చేయుదము. మనలో ఒకడు స్వర్గస్థుడైనచో భూమిలో వాసుదేవుడు ఒకడే యుండును.”

ద్వంద్వయుద్ధమున కృష్ణుడు చక్రముతో వాని శీర్షమును ఖండించి ప్రజలకు అభయము నొసంగెను. శృగాలుని పట్టమహిషి పద్మావతి తనపుత్రుని శక్రదేవుని గైకొని వచ్చి కృష్ణుని పాదములయొద్ద నుంచెను. కృష్ణుడు వానికి పట్టాభిషేకము గావించి అక్కడ నుండి బయలుదేరెను.

పిమ్మట అయిదురోజులు ప్రయాణము చేసి రామకృష్ణులు దమఘోషునితో మధురకు చేరి సుఖముగా నుండిరి. దమఘోషుడు కొన్నాళ్ళు బంధువులతో కూడి యుండి తన దేశమునకు వెదలిపోయెను.

బలరాముడు శ్రీకృష్ణనితో చెప్పి నందప్రజమునకు పోయెను. అక్కడ ఆయన గోపాలకులతో మదిరను సేవించుచు మత్తుడై తా నున్నచోటికి స్నానార్థమై యమునను రమ్మని పిలిచెను. నది రాలేదు. రాముడు కుపితుడై హలాగ్రమున యమునాప్రవాహమును బృందావనములోనికి ఆకర్షించెను. యమున దేవతారూపమున ప్రత్యక్షమై ప్రార్థింపఁగా ఆయన, “బృందావనమున నీ జలమును ఒక పాయగా ప్రవహింపజేయుచు నీవు యథేష్టముగా సాగరుని చేరుము” అని పలికెను. పిమ్మట రాముడు మథురకు వచ్చెను.

58. శ్రీకృష్ణ పట్టాభిషేక కమండలువు

179. రుక్మిణీ స్వయంవర సంరంభ చమనము

వార్తలను సేకరించి అందించు లోకప్రావృత్తికులు ఒకనాడు శ్రీకృష్ణని భవనమునకు వచ్చిరి. అప్పుడు అచ్చట యదుముఖ్యు లందఱును సమావిష్టులై యుండిరి. లోకప్రావృత్తికులు వారికి నమస్కరించి ఇట్లు చెప్పిరి. “రుక్మి యొక్క చెల్లెలు రుక్మిణికి నేటినుండి మూడవదినమున స్వయంవరము జరుగనున్నది. రాజుల శిబిరములతో కుండినపురప్రాంత మంతయు నిండియున్నది.”

ఆ మాట విన్నంతనే బంధువుల ప్రోత్సాహమున కృష్ణుడు రథముతో కుండినపురమునొద్దకు పోయి స్వయంవరరంగమును చేరి రాజుల నందఱును చూచుచు వారికి భయవిస్మయములను కలిగింపఁదలచి వైనతేయుని స్మరించెను. వెంటనే వచ్చిన గరుత్మంతుని కృష్ణుడు అధిష్టించి, అందఱు వెఱగువడి చూచుచుండుగా, విదర్భనగరములోని కైశికుని యింటికి పోయెను. ఆయన అర్హపాద్యములతో కృష్ణుని అర్చించి విడిది యొసంగెను. గరుత్మంతునిపై గగనమున నెగసి వచ్చిన కృష్ణుని చూచి రాజు లందఱు చింతాయత్తులైరి. వారు భీష్మకునిసభలో సమావిష్టులై కృష్ణుని రాకను గూర్చి చర్చింపఁజొచ్చిరి. జరాసంధు డిట్లనెను. “గోమంతమునందు గరుత్మంతుడు లేకుండఁగనే రామకృష్ణులు గావించిన యుద్ధమును మీరందఱు ఎఱుగుదురు. కృష్ణునకు కన్య నీయకున్నచో బలవంతముగానైన అతడు ఆమెను హరింపఁగలడు. గరుడవాహనుడైన కృష్ణుని ఎవరు ఎదిరింపఁగలరు? స్వయంవరముకొఱకు విష్ణువు స్వయముగా బయలుదేరి వచ్చుటయే పెద్ద దోషము. మీరందఱు ఆలోచించి ఇప్పు డేమి చేయదగునో నిశ్చయింపుడు.”

నీ ఇష్టదైవమునందు అచంచలమైన విశ్వాసమే నిన్ను ఉద్ధరించును

-శ్రీసత్యానందమహర్షి

ఈ పేజీ స్థలదాతలు : శ్రీ గడ్డం లక్ష్మణ్ మరియు కుటుంబసభ్యులు, సిరిసిల్లా

వ్యావహారికాంధ్ర మహాభారతం

భీష్మ పర్వము - శ్రీ పురిసండా అప్పలస్వామి

మొదటి ఆశ్వాసము

భగవద్గీత

విషయాలు భావిస్తూవుండే పురుషుడికి ఆ విషయాలమీదే ఆసక్తి వృద్ధి అవుతూ వుంటుంది. విషయాలమీద ఆసక్తి కలగడం తోటే కోరిక రేకెత్తుతుంది. కోరికతో క్రోధం కలుగుతుంది. క్రోధం వల్ల అవివేకమూ, అవివేకంతో మతిమరుపు పుట్టుకు వస్తాయి. మతిమరుపుతో బుద్ధి నశిస్తుంది. బుద్ధి నశించడంతోనే సర్వనాశనం జరుగుతుంది. ఐతే అంతఃకరణం స్వాధీనంలో వున్నవాడు రాగద్వేషాలనించి బైటపడి తన స్వాధీనంలోవున్న ఇంద్రియాలతో విషయాలు అనుభవిస్తూ వున్నప్పటికీ మనస్సులో ప్రసన్నత్వం పొందుతాడు. మనస్సు ప్రసన్నమైనవాడికి అన్ని దుఃఖాలూ వారించి పోతాయి. అలా మనస్సు ప్రసన్నమైతే వెంటనే బుద్ధి కుదుటపడుతుంది. బుద్ధి కుదుటపడినవాడే స్థితప్రజ్ఞుడు.

యోగంలేనివాడికి స్థిరబుద్ధి కుదరదు. భావనసహా కలగదు. భావనలేనివాడికి శాంతి వుండదు. శాంతిలేనివాడికి సౌఖ్యంమాత్రం ఎక్కడినుంచి వస్తుంది? ఏమంటే - నీటిమీద వోడని గాలి స్థిరంగా వుంచనట్టు విషయాల్లో చరించే ఇంద్రియాల వెంటపడ్డ మనస్సు బుద్ధిని స్థిరంగా వుండనివ్వదు. అంచేత, అన్నివిధాలా విషయాల నించి ఇంద్రియాలు అరికట్టినవాడే స్థితప్రజ్ఞుడు.

భూతకోటి అంతటికీ రాత్రి అయినప్పుడు స్థితప్రజ్ఞుడు మేలుకుని వుంటాడు. భూతకోటియావత్తూ మేలుకుని వున్నప్పుడు అతడికి రాత్రిగా వుంటుంది.

నాలుగుదిక్కులనించీ నీళ్ళు ఎన్ని వచ్చి పడుతూవున్నా నిండు సముద్రం నిలకడగానే వుంటుంది. అలాగే విషయవాసనలన్నీ తనలో ప్రవేశిస్తూ వున్నా శాంతంగానే వుంటాడు స్థితప్రజ్ఞుడు. విషయాసక్తుడికి మాత్రం శాంతి వుండదు.

కోరికలన్నీ మానుకుని నిస్సృహగా వుండేవాడూ, అహంకారం మమకారం లేకండా నడుచుకునేవాడూ శాంతి పొందుతాడు. అర్జునా! ఇదే బ్రాహ్మీస్థితి. ఈ స్థితి లభించాక ఎవడూ

ఈ పేజీ స్థల దాతలు : శ్రీమామిడాల భూమయ్య భూమక్కల జ్ఞాపకార్థము
కుమారుడు రాజలింగం కళావతి మరియు శివకుమార్, శివకళ్యాణ్, శివచరణ్, మెట్టపల్లి.

మోహం చెందడు. మనిషి మరణకాలంలో కూడా ఈ స్థితికి వస్తే చాలు, బ్రహ్మత్వం పొందుతాడు.

అర్జునుడు : కర్మకంటే మరి బుద్ధి శ్రేష్ఠమైందని నీ అభిప్రాయ మైతే కృష్ణా! నన్ను ఈ ఘోరకర్మలో - యుద్ధంలో ఎందుకు ప్రవేశపెడుతున్నావు? కలగాపులగమైన మాటలతో నా బుద్ధి భ్రమింపజేస్తున్నావు. ఏది నాకు మంచిదో ఆ వొక్కటి నిశ్చయించి చెప్పు.

శ్రీకృష్ణుడు : ఈ లోకంలో సాంఖ్యులికి జ్ఞాన యోగమూ, యోగిలికి కర్మయోగమూ - ఇలా రెండు నిష్ఠలూ పూర్వం చెప్పాను. మనిషి కర్మలు చెయ్యందే కర్మల ఫలాపేక్ష వద్దలడం జరగదు. కర్మలు మానివేయడంవల్ల సిద్ధి కలగదు. అసలు ఏ మనిషీ ఎన్నడూ క్షణమయినా కర్మచెయ్యకండా వుండలేడు. ఏమంటే ప్రకృతిలో పుట్టిన గుణాలికి లోబడి ప్రతివాడూ కర్మలు చెయ్యడానికి బాధ్యుడు.

పైకిమాత్రం చేతులూ మొదలయిన కర్మేంద్రియాలు బిగబట్టి మనస్సులో విషయాలు తలపోస్తూ వుండేవాడు మూఢుడు. అలాంటివాణ్ణి కపటాచారు డంటారు. కాని, మనస్సుతో ఇంద్రియాలు నిగ్రహించి, ఫలాపేక్షలేకండా, కర్మేంద్రియాలతో కర్మలు చేసేవాడు ఉత్తముడు. అంచేత అర్జునా! నీకు నియమితమైన కర్మ సువ్వు చెయ్యి. కర్మ చెయ్యకపోవడంకంటే చెయ్యడమే ఎంతో మంచిది. అంతేకాదు, కర్మచెయ్యకపోతే శరీరయాత్ర సహా సాగదు.

యజ్ఞంకోసం చేసేవి కాక ఇతరత్రా చేసే కర్మలు లోకంలో బంధహేతువులే అవుతున్నాయి. అందుకని ఫలాపేక్షలేకండా యజ్ఞం కోసం కర్మ చెయ్యి. పూర్వం యజ్ఞాలతో సహా ప్రజల్ని సృష్టించి బ్రహ్మ ఇలా చెప్పాడు : 'ఈ యజ్ఞాలతో మీరు అభ్యుదయం పొందండి. మీరు ఇవి కామధేనువులాగ కోరిన కోరికలు తీరుస్తాయి. యజ్ఞాలతో మీరు దేవతల్ని సంతోషపెట్టండి. వాళ్ళూ మిమ్మల్ని సంతోషపెడతారు. ఇలా వాళ్ళని మీరూ, మిమ్మల్ని వాళ్ళూ ప్రేమించుకోండి. దాంతో మహాన్నతమైన శ్రేయస్సు కలుగుతుంది. దేవతలు యజ్ఞాల్లో సంతృప్తిపడి మీరు కోరిన సమస్తభోగాలూ మీకు ప్రసాదిస్తారు. వాళ్ళిచ్చినవి వాళ్ళకి నివేదించకండా అనుభవించినవాడు దొంగ అనిపించుకుంటాడు.

యజ్ఞాలు చేసి అందులో మిగిలినదే భుజించే సత్పురుషులు సర్వపాపాలనుంచీ ముక్తి పొందుతున్నారు. అలా కాకండా తమ సొంతం కోసం వంటచేసుకునేవాళ్ళు పాపులు. అలాంటి వాళ్ళు కేవలం పాపమే తింటున్నారు.

ప్రాణులు అన్నీ అన్నంనించి పుడుతున్నాయి. అన్నం మేఘంనించి పుడుతుంది. మేఘం యజ్ఞంనించి పుడుతుంది. యజ్ఞం కర్మనించి పుడుతుంది. కర్మ బ్రహ్మం ప్రకృతి నించి పుడుతుంది.

ఈ పేజీ స్థల దాతలు : శ్రీ||శే|| బుధారపు రాజేశ్వర్ గారి జ్ఞాపకార్థము
కుమారుడు విగాయక్ పరివార్ము, ముంబయి

బ్రహ్మం అక్షరంనించి అనగా పరమాత్మనించి పుడుతుంది. అంచేత సర్వత్రా వ్యాపించి వున్న బ్రహ్మం సర్వదా యజ్ఞాల్లో ప్రతిష్ఠితమైవుంది. ఇలాంటి ఈ చక్రం అనుసరించనివాడి జీవితం పాపభూయిష్టమయిందని నమ్ము. ఇంద్రియలంపట్టుడైన అలాంటివాడి బతుకు నిష్ఫలమే అన్నమాట.

కాని, ఆత్మప్రీతి, ఆత్మతృప్తి, ఆత్మసంతోషమూ - ఇవి కలవ్వకీ మాత్రం మరి చెయ్యవలసిందేదీ వుండదు. అతడికి ఈ లోకంలో కర్మచెయ్యడంవల్ల ఎలాంటి ప్రయోజనమూ లేదు. చెయ్యకపోయినందువల్ల వచ్చే నష్టమూ లేదు. ఏ ప్రాణితోనూ అతడికి స్వార్థమైన ఎలాంటి అవసరమూ లేదు. కనక, ఫలాపేక్షలేకండా నువ్వు చెయ్యవలసిన కర్మ నువ్వు చెయ్యి. ఏమంటే ఫలాపేక్షవుంచకండా కర్మచేసే మనిషి తప్పకండా మోక్షం పొందుతాడు.

జనకుడూ మొదలయినవాళ్లు ఇలాగే కర్మలు చేసి సిద్ధి పొందారు. లోకకల్యాణం దృష్టిలో పెట్టుకుని అయినా నువ్వు కర్మలు చెయ్యడం అవసరం. శ్రేష్ఠుడైన వ్యక్తి ఎలా నడుచుకుంటే తక్కినవాళ్ళూ అలాగే నడుచుకుంటారు. అతడు ఏది ప్రమాణమని చేస్తే దాన్నే లోకం అనుసరిస్తుంది.

అర్జునా, మూడులోకాల్లోనూ నేను చెయ్యవలసిందంటూ ఏదీ లేదు. నాకు లేంది కానీ, వుండవలిసింది కానీ ఏదీ లేదు. ఐనా నేను కర్మలు చేస్తూనే వున్నాను. అప్రమత్తుణ్ణయి నేను కర్మలు చేయకపోయానో, అప్పుడు మనుషులు సర్వవిధాలా నా మార్గమే అనుసరిస్తారు. నేను కర్మలు చెయ్యకపోతే ఈ లోకం చెడుతుంది. సాంకర్యానికి నేనే కారకుణ్ణవుతాను. ఈ ప్రజల్ని నాశనం చేసినవాణ్ణి నేనే అవుతాను.

అజ్ఞానులు ఆసక్తితో చేసినట్టే జ్ఞానులు లోకకల్యాణం కోసం ఆసక్తిలేకండా కర్మలు చెయ్యాలి. కర్మలమీద ఆసక్తికల అజ్ఞానుల బుద్ధి చెడగొట్టకూడదు. జ్ఞానవంతుడు తాను సర్వకర్మలూ చక్కగా చేస్తూ వాళ్ళుకూడా చేసేటట్టు చూడాలి.

అన్ని రకాల కర్మలూ ప్రకృతిగుణాలవల్లే జరుగుతూ వుంటాయి. ఐతే, అహంకారంవల్ల ఆత్మజ్ఞానం లేనివాడు ఆ కర్మలు తానే చేశానని భావిస్తాడు. కాని, గుణాలూ కర్మలూ తనకంటే వేరే వున్నాయి అన్న తత్వం తెలిసినవాడు ఇంద్రియాలే విషయాల్లో ప్రవర్తిస్తాయని తెలుసుకుని వాటిలో ఆసక్తుడు కాదు.

ప్రకృతిగుణాలతో భ్రాంతి చెందినవాళ్ళు గుణాలమీదా కర్మలమీదా ఆసక్తి పెట్టుకుంటారు. అల్పజ్ఞులైన ఆ మందమతుల్ని జ్ఞానవంతులు పెడదారిలో పెట్టకూడదు. అంచేత అర్జునా! నువ్వు వివేకబుద్ధితో నీ సమస్తకర్మలూ నాకు సమర్పించు. ఆశా, మమకారమూ, శోకమూ విడిచిపెట్టు. యుద్ధం చెయ్యి.

అసూయలేకండా శ్రద్ధగా నా ఈ మతం ఎప్పుడూ అనుసరించేవాళ్ళు కూడా కర్మబంధాలనించి

విముక్తు లౌతారు. కాని, నా మతం నిందిస్తూ అనుసరించనివాళ్ళు ఏవిధమయిన జ్ఞానమూ లేని అవివేకులూ భ్రష్టులూ అని నమ్ము.

జ్ఞానవంతుడుకూడా తన ప్రకృతినిబట్టే నడుచుకుంటున్నాడు. నిజానికి ప్రాణులు యావత్తూ తమ ప్రకృతి ప్రకారమే ప్రవర్తిస్తున్నాయి. అలాంటపుడు అర్జునా, నిగ్రహం మాత్రం ఏం చేస్తుంది?

ప్రతి ఇంద్రియానికీ అనుకూల విషయంమీద అనురాగమూ, ప్రతికూలవిషయంమీద ద్వేషమూ ఏర్పడి వుంటాయి. అంచేత వాటికి లొంగిపోకూడదు. రాగద్వేషాలు రెండూ శ్రేయోమార్గానికి శత్రువులు.

బాగా చేసిన పరధర్మంకంటే లోపంతోవున్నా స్వధర్మమే శ్రేయస్కరమైంది. స్వధర్మంలో మరణించినా మంచిదే. కాని, పరధర్మం మాత్రం భయంకరమైంది.

అర్జునుడు : తనకి ఇష్టం లేకపోయినా ఏదో బలవంతంగా తనని ప్రేరేపిస్తున్నట్టు పాపం చేస్తున్నాడు మనిషి. ఐతే, అలా అతణ్ణి ఏది ప్రేరేపిస్తున్న దంటావు?

శ్రీకృష్ణుడు : కామం. మహోగ్రమైన ఈ కామం రజోగుణంవల్ల వుడుతుంది. దీని ఆకలికి అంతం లేదు. మహా పాపస్వభావం కల దిది. ఈ కామమే క్రోధం. లోకంలో దీన్ని మించిన శత్రువు లేదని నమ్ము. పొగచేత అగ్ని మరుగుపడ్డట్టు మకిలిచేత అద్దం మరుగుపడ్డట్టు, మావిచేత గర్భం మరుగు పడ్డట్టు ఈ కామం చేత జ్ఞానం మరుగుపడిపోతుంది. జ్ఞానికి చిరశత్రు విది. తృప్తిపడని అగ్నిలాంటిది కామరూపం. దీనితో జ్ఞానం కప్పడిపోతుంది.

ఇంద్రియాలూ, మనస్సు, బుద్ధి, ఈ కామానికి ఆశ్రయస్థానాలని చెబుతారు. వీటిద్వారానే ఇది జ్ఞానాన్ని మరుగుపరిచి జీవుణ్ణి మోహంలో పడదోస్తుంది. అంచేత అర్జునా! మొదట నువ్వు ఇంద్రియాలు వశపరచుకో. జ్ఞానమూ, విజ్ఞానమూ నాశనం చేసే ఈ పాపిష్టి కామం వొదిలిపెట్టు.

దేహంకంటే ఇంద్రియాలు గొప్పవంటారు. ఇంద్రియాలకంటే మనస్సు గొప్పది. మనస్సుకంటే బుద్ధి గొప్పది. బుద్ధికంటే ఆత్మ గొప్పది. ఇలా బుద్ధికంటే గొప్పదైన ఆత్మని తెలుసుకుని నీ అంతట నువ్వే ధైర్యం తెచ్చుకో. ఒకంతట జయించశక్యంకాని ఈ కామమనే శత్రువుని హతమార్చు.

నాశనమంటూ లేని ఈ యోగం నేను సూర్యుడికి చెప్పాను. సూర్యుడు మనువుకి చెప్పాడు మనువు ఇక్ష్వాకుడికి చెప్పాడు. ఇలా పరంపరగా వచ్చిన ఈ యోగం, రాజరుషులు ఎరిగి వుండేవాళ్ళు. ఎంతో కాలం అయిపోవడం వల్ల ఈ లోకంలో ఇప్పుడిది లోపించిపోయింది. నువ్వు నాకు భక్తుడివి. స్నేహితుడివి. అంచేత పరమరహస్యమైన ఆ పురాతనయోగమే ఇప్పుడు నీకు చెప్పాను.

అర్జునుడు : సూర్యుడు ఏనాడో పుట్టాడు. తరవాత ఇప్పుడు పుట్టినవాడివి నువ్వు. అలాంటప్పుడు ఆదిలో నువ్వు సూర్యుడికి ఇది చెప్పావంటే ఎలా నమ్మడం?

శ్రీకృష్ణుడు : అర్జునా! నాకూ నీకూ అనేక జన్మలు గతించాయి. వాటన్నిటిని నే నెరుగుదును. నువ్వు ఎరగవు. నేను పుట్టుక లేనివాణ్ణి అయినా, ఎప్పుడూ లోపించని జ్ఞానశక్తి స్వభావుణ్ణి అయినా, సర్వభూతాలికి ఈశ్వరుణ్ణి అయినా నా ప్రకృతిని ఆశ్రయించి నామాయాశక్తిచేత నేను పుడుతునే వున్నాను. ఎప్పుడెప్పుడు ధర్మానికి హాని కలుగుతుందో, ఎప్పుడు అధర్మం అభివృద్ధి చెందుతుందో, అప్పుడు నన్ను నేనే సృష్టించుకుంటూ పుడుతున్నాను. సాధువుల్ని రక్షించడం కోసం, దుర్మార్గుల్ని హతవార్చడంకోసం, ధర్మం ప్రతిష్ఠించడం కోసం, ప్రతియుగంలోనూ నేను పుడుతున్నాను. ఇలా దివ్యమయిన నా జన్మకర్మల్లోని యథార్థం తెలుసుకున్నవాడు కాలం చేశాక తిరిగి మరి పుట్టడు. నాలోనే ఐక్యమవుతాడు.

అనురాగమూ, భయమూ, క్రోధమూ మానుకుని నామీదే భావంపెట్టుకుని, నన్నే ఆశ్రయించినవాళ్ళు ఎంతో మంది జ్ఞానతపస్సుచేత పరిశుద్ధులై నాలోనే ఐక్యమయారు. ఎవళ్ళు నన్ను ఎలా భజిస్తే వాళ్ళని నేను అలాగే అనుగ్రహిస్తున్నాను. ఎలా చూసినా, మానవులు యావన్ముందీ అన్ని విధాలా నామార్గమే అనుసరిస్తున్నారు. మానవలోకంలో కర్మఫలం శీఘ్రంగానే ప్రాప్తమవుతుంది. అందుకని కర్మఫలసిద్ధి కోరేవాళ్ళు ఈ లోకంలో దేవతల్ని పూజిస్తున్నారు.

గుణాలూ, కర్మలూ భేదాలబట్టి నాలుగు వర్ణాల వ్యవస్థ నేనే సృష్టించాను. దీన్ని చేసినవాణ్ణి నేనే అయినా నాశనం లేని నేను దీనికి కర్తని కానని నమ్ము. కర్మలు నన్ను అంటవు. ఏమంటావా, కర్మఫలం మీద నాకు ఆసక్తి లేదు. ఇలాంటివాణ్ణి నన్ను తెలుసుకున్న వాణ్ణికూడా కర్మలు బంధించవు.

మోక్షాపేక్ష కలిగిన పూర్వులు కూడా ఇది తెలుసుకుని కర్మలు చేశారు. అంచేత అప్పటి పూర్వులూ, వాళ్ళ పూర్వులూ చేసిన కర్మలే నువ్వు చెయ్యి. కర్మ ఏదో, అకర్మ ఏదో తెలుసుకోవడంలో పండితులు కూడా భ్రమపడతారు. ఐతే, దేన్ని తెలుసుకుంటే నీకు శుభం కలుగుతుందో ఆ కర్మతత్త్వం నీకు చెపుతున్నాను. విను. కర్మగతి గహనమైంది. అంచేత కర్మ అంటే ఏమిటో, వికర్మ అంటే ఏమిటో, అకర్మ అంటే ఏమిటో మొదట తెలుసుకోవాలి. కర్మలో అకర్మనీ, అకర్మలో కర్మనీ చూసిన మనిషే మనుష్యులందరిలోనూ బుద్ధిమంతుడు. అతడే సర్వకర్మలూ చేస్తూ ఉండేయోగి అన్నమాట.

ఎవడి సర్వప్రయత్నాలూ ఫలాపేక్ష లేకండా వుంటాయో, ఎవడి కర్మలు జ్ఞానాగ్నిలో దగ్ధ

ఈ పేజీ స్థల దాతలు : శ్రీ||శే|| శ్రీగంగుల నారాయణగారి జ్ఞాపకార్థము
కుమారుడు శ్రీధర్ భూగుత్ మరియు కుటుంబ సభ్యులు, మెట్రోపిల్

మవుతాయో అతణ్ణి పండితు డంటారు తెలిసిన వాళ్ళు. కర్మఫలంమీద అపేక్ష వుంచకండా కర్మఫలసాధనాలు ఆశ్రయించకండా ఎప్పుడూ తృప్తిగా వుండేవాడు కర్మలు చేస్తూవున్నా చెయ్యనట్టే లెక్క. ఆశలు లేనివాడూ, మనస్సు ఇంద్రియాలూ స్వాధీనం చేసుకున్నవాడూ, తనకంటూ ఏదీ అక్కరలేనివాడూ - ఇలాంటివాడు కేవలం శారీరకంగా కర్మలు చేసినా అతణ్ణి పాపాలంటవు. ఆయాచితంగా దొరికినదాంతో తృప్తిపడేవాడూ, సుఖదుఃఖాలూ లాభనష్టాలూ మొదలయిన ద్వంద్వాలు లేనివాడూ, మచ్చరం లేనివాడూ, కార్యం సిద్ధించినా సిద్ధించకపోయినా వొకలాగే భావించేవాడూ కర్మలు చేసినా అవి అతణ్ణి బంధించవు. విషయాభిలాష నశించినవాడూ, రాగద్వేషాలనించి ముక్తుడయినవాడూ, జ్ఞానం మీద స్థిరచిత్తం కలవాడూ కేవలం యజ్ఞం కోసమే - అంటే లోకం మేలు కోసమే కర్మలు చేస్తాడు. అలాంటివాడు చేసే ఆ కర్మలు అతణ్ణి బంధించవు. సమగ్రంగా విలీనమైపోతాయి.

అర్పణం (హవనం) బ్రహ్మమే. హవిస్సు బ్రహ్మమే. అగ్ని బ్రహ్మమే. హోతా బ్రహ్మమే. హవనక్రియా బ్రహ్మమే. ఇలా ఇదంతా బ్రహ్మమే అని దృఢబుద్ధిగలవాడు పొందే ఫలమూ బ్రహ్మమే.

కొందరు యోగులు దేవతలకి సంబంధించిన యజ్ఞాలే చేస్తూ ఉన్నారు. మరికొందరు బ్రహ్మమనే అగ్నిలో యజ్ఞాలతోనే యజ్ఞాలు హోమం చేస్తున్నారు. కొందరు చెవీ మొదలయిన ఇంద్రియాలే హవిస్సు చేసి నిగ్రహ మనే అగ్నిలో హోమం చేస్తున్నారు. కొందరు శబ్దమూ మొదలయిన విషయాలు హవిస్సుగా ఇంద్రియాలు అనే అగ్నిలో హోమం చేస్తున్నారు. మరికొందరు ఇంద్రియవ్యాపారాలూ, ప్రాణవాయువు మొదలయిన వాయువులు ఐదింటి చేష్టలూ జ్ఞానంతో వెలిగించిన ఆత్మసమాధి అనే యోగాగ్నిలో హోమం చేస్తున్నారు.

ఇంకా కొందరు ద్రవ్యయజ్ఞమూ, కొందరు తపోయజ్ఞమూ, కొందరు యోగయజ్ఞమూ కొందరు స్వాధ్యాయ యజ్ఞమూ, కొందరు జ్ఞానయజ్ఞమూ చేస్తున్నారు. ఇలా ఎంత మంది, ఎన్నో కఠిన నియమాలు పెట్టుకుని, అనేకమయిన యజ్ఞాలు చేస్తున్నారు. ఇలాగే మరికొందరు ప్రాణాయామంచేస్తూ ప్రాణం, అపానం ఈ రెండిటి గతులూ బంధించి, అపానవాయువులో ప్రాణవాయువు హోమం చేస్తున్నారు. కొందరు ప్రాణవాయువులో అపానవాయువు హోమం చేస్తున్నారు.

(ఇక్కడ అపానవాయువు అంటే సాధారణంగా వాడుకలో వున్న అర్థం చేసుకోకూడదు. అపానవాయువు అంటే లోపలికి పీల్చుకునే శ్వాసం అని అర్థం.

(ప్రాణవాయువు అంటే పైకినడిచే ఉచ్ఛ్వాసం)

కొందరు ఆహార నియమం పెట్టుకుని ప్రాణాల్లో ప్రాణాలు హోమం చేస్తున్నారు. వీళ్ళందరూ

యజ్ఞాలు తెలిసినవాళ్ళే. యజ్ఞాలతో పాపాలు వొడుల్చుకున్న వాళ్ళే. యజ్ఞంలో మిగిలిన అమృతం భుజించడంచేత సనాతనమైన బ్రహ్మంలో లీనమవుతున్నారు. యజ్ఞం చెయ్యనివాళ్ళకి ఈ లోకంలేదు. ఈ లోకమే లేనివాళ్ళకి మరి పరలోక మెలా వుంటుంది?

అనేక విధాలయిన ఈ యజ్ఞాలన్నీ బ్రహ్మముఖం నించే వచ్చాయి. ఐతే, ఇవన్నీ కర్మలవల్ల పుట్టినవని మాత్రం తెలుసుకో. ఇలా తెలుసుకుంటే ముక్తుడి వవుతావు.

ద్రవ్య యజ్ఞంకంటే జ్ఞానయజ్ఞం శ్రేష్ఠం. ఏమంటే, సమస్త కర్మలూ జ్ఞానంలోనే సమాప్తమవుతున్నాయి. తత్పవేత్తలైన జ్ఞానులు ఆ జ్ఞానం ఉపదేశిస్తారు. సాష్టాంగపడీ, వాళ్ళనేవ చేసీ, తరిచి తరిచి అడిగీ వాళ్ళ దగ్గర తెలుసుకోవాలి. జ్ఞానం కలిగిన తరవాత తిరిగి మోహంలో పడవు. అప్పుడు సమస్తభూతకోటినీ నిలోనూ, మరి నాలోనూ చూడగలుగుతావు. పాపాత్ములందరిలోనూ నువ్వు ఎక్కువపాపం చేసినవాడివే అనుకో, అయినా సరే, ఆ పాపం యావత్తు ఈ జ్ఞానమనే వోడతో దాటిపోగలవు. మందుతూవున్న అగ్నిహోత్రం కర్రలు కాల్చి భస్మం చేసినట్టు జ్ఞానమనే అగ్ని అన్ని కర్మలూ భస్మం చేస్తుంది.

నిజానికి జ్ఞానంవంటి పవిత్రమైంది ఈ లోకంలో మరొకటిలేదు. యోగంతో తయారైనవాడు క్రమంగా కొంత కాలానికి తనలో స్వయంగానే జ్ఞానం సంపాదిస్తాడు. శ్రద్ధావంతుడూ, ఇంద్రియనిగ్రహం కలవాడూ, దానిమీదే తత్పరుడైనవాడూ జ్ఞానం సంపాదిస్తాడు. జ్ఞానం సంపాదించిన తరవాత శీఘ్రకాలంలోనే ఉత్కృష్టమైన శాంతినీ పొందుతాడు. కాని, జ్ఞానంలేనివాడూ, శ్రద్ధలేనివాడూ సంశయంకలవాడూ నాశనమవుతాడు. సంశయాత్ముడికి ఈ లోకం లేదు. పరలోకమూ లేదు. సుఖమూ లేదు.

యోగంతో కర్మలూ, జ్ఞానంతో సంశయాలూ వొడుల్చుకున్న ఆత్మజ్ఞానిని కర్మలు బంధించలేవు. అంచేత అర్జునా! నీ హృదయంలో అజ్ఞానంవల్ల పుట్టిన సంశయాన్ని జ్ఞానమనే కత్తితో నరుకు. కర్మయోగం ఆశ్రయించు. లే.

అర్జునుడు : కృష్ణా! కర్మలు వొదిలిపెట్టమని (కర్మసన్యాసం) చెపుతున్నావు. మళ్ళీ కర్మలు చెయ్యమనీ (కర్మయోగం) చెపుతున్నావు. ఈ రెంటిలో ఏది మంచిదో బాగా నిశ్చయించి, ఆ వొక్కటే నాకు చెప్పు.

శ్రీకృష్ణుడు : కర్మసన్యాసమూ, కర్మయోగమూ ఈ రెండూ మంచివే. కాని, రెంటిలోనూ కర్మసన్యాసంకంటే కర్మయోగమే శ్రేష్ఠమైంది. ఎవడు దేనినీ ద్వేషించడో, ఎవడు దేనినీ కోరడో అతడు నిత్యసన్యాసి అని నమ్ము.

ఈ పేజీ స్థల దాతలు : శ్రీ||శే|| శ్రీబండి నర్సయ్యగంగుబాయి గారల జ్ఞాపకార్థము
కుమారులు శ్రీ లక్ష్మీనారాయణ , రాంప్రసాద్ కుటుంబ సభ్యులు, ముంబయి

శ్రీసరసింహ శతకము

సీ॥ కమలలోచన నన్ను గన్నతండ్రివి గాన
నిన్ను నేమరకుంటి నేను నిడక
ఉదరపోషణకునై యొకరి నేనాసింప
నేర నా కన్నంబు నీవు పెట్టు
పెట్టలేనంటివా పిన్నపెద్దలలోనఁ
దగవు కిప్పుడు దీయఁదలఁచినాను
ధనము భారంబైనఁ దల కిరీటము నమ్ము
కుండలమ్ములు పైడి గొలుసునమ్ము

తే॥ కొసకు నీ శంఖచక్రముల్ కుదువఁబెట్టి
గ్రాసము నొసంగి పోషించు కపట ముడిగి
భూషణవికాస! శ్రీధర్మపుర నివాస!
దుష్ట సంహార! నరసింహ! దురితదూర!

46

దురితములను బాపు నరసింహస్వామీ! శ్రీధర్మపుర నివాసా! దుష్టులను పరిమార్చువాడా!
పరమేశా! పద్మనేత్రా! నాకు జన్మనిచ్చిన తండ్రివి నీవే. అందువలన నిన్నే నమ్ముకున్నాను. నీవు
నన్ను పోషించాల్సిన బాధ్యత నీకు ఉన్నది. నేనుగా ఎవ్వరినీ అడుగను. ఎవ్వరి పంచనా చేరను.
నీవే నాకు అన్నం పెట్టి పోషించాలి. పెట్టలేకపోయావో ఇంకేమి లే. పంచాయతీ చేస్తా. నాకు
అన్నం పెట్టాలిగదా! అని పెద్దల్లోకి పిలిపిస్తా. తగువు తీర్చుమంటా. నాకు అన్నం పెట్టడం
కష్టమైతే పెట్టలేకపోతే నీ కిరీటము అమ్మెయ్. కుండలాలు బేరం పెట్టు. శంఖచక్రాలు కుదువ
బెట్టు. నాకనవసరం. నన్ను పోషించే బాధ్యత మాత్రం నీదే సుమా!

భక్తుడు భగవంతుని మీద ఎంత స్వాతంత్ర్యమో ఈ పద్యమునందు శేషపుకవిగారు చక్కగ
సుడుపుచున్నారు. భరోసా ఉండాలే భగవంతునిమీద. కష్టపడి అమ్మ కుమారున్ని పోషిస్తుంది.
తాను తినకపోయినా పుత్రుని ఆకలిని తీరుస్తుంది. నానా అగచాట్లు పడి యైనా బిడ్డను
పోషిస్తుంది. అలాగుననే భగవంతుని మీద భారము వేసి భక్తుడు అనన్యచింతన చేసినచో
తప్పకుండా భగవంతుడు ఆదుకుంటాడు. అంతేకాదు భగవంతుని దగ్గర వుండే ఆభరణములు
కూడా అమ్మ మని చెప్పుతున్నాడంటే ఎంత భరోసా ఉండాలో ఎంత స్వాతంత్ర్యముండాలో ఈ
పద్యము చెప్పుతుంది. భక్తులూ భగవంతునిపై భారము వేయండి. ఆయన ఆదరిస్తాడు.

శ్రీసత్యానంద జీవిత చరిత్ర

డా॥ చీమకుర్తి వేంకటేశ్వర రావు, ఎమ్.ఎ., పిహెచ్.డి.,

శ్రీసత్యానందాశ్రమ ఆస్థాన పండితులు, ఇనమడుగు

27-1-65 నుండి 31-1-65 వరకు 'విజయవాడ'లో శ్రీరామ, శ్రీకన్యకా శ్రీ నాగేశ్వర స్వామి వార్ల ఆలయములో శ్రీ మహర్షులవారు శ్రీ భగవద్గీతావైభవాన్ని గూర్చి విశదీకరించి ఉపన్యసించారు. ఇవి యన్నియు కొత్తగ నిర్మింపబడ్డ దేవాలయాలు కాబట్టి జనంకూడా తండోపతండములుగ వచ్చి దేవాలయాలను సందర్శించి ఆనందించి స్వామివారి మహోపన్యాసములను విని తమ జన్మ చరితార్థమైనదని భావించారు. శ్రీతాటి కొండ వెంకటసుబ్బారావు. శ్రీ బి. సత్యనారాయణ మొ॥ వారు ఈ కార్యక్రమ నిర్వహణలో ఎంతో కృషిచేశారు.

11-2-65 నుండి 18-2-65 వరకు విశాఖ జిల్లా 'చోడవరం' కేశవస్వాములవారి ఆలయంలో పురాణ సంఘంవారి ఆహ్వానాన్ని మన్నించి శ్రీ స్వామివారు భగవద్గీతా హృదయాన్ని అవిష్కరించారు. శ్రీ విజ్ఞప్త సోమేశ్వరరావు గారు శ్రీ స్వామివారికి, భక్తులకు బసను, అహారాన్ని ఏర్పాటు చేశారు. ఎందరో భక్త జనులు హాజరై ఆకించి ఆనందాన్ని తెలియజేశారు.

22-3-65 నుండి 3-4-65 వరకు శ్రీ వి.వి. జగన్నాథరావు గారి ప్రార్థనను మన్నించి "శ్రీకాకుళం" శ్రీకృష్ణార్జున మందిరములో భగవద్గీతాసారాన్ని భక్తులకు పంచిపెట్టారు.

11-6-65 నుండి 26-6-65 వరకు "కాకినాడ" శ్రీవేణుగోపాల స్వామివారి ఆలయములో శ్రీ యు. నూకరాజు గారి ప్రోత్సాహంపై శ్రీ మహర్షులవారు భగవద్గీతా వైభవాన్ని ప్రదర్శించారు. శ్రీ సి.హెచ్. గోపాల గారు, శ్రీ రెడ్డి ఆదినారాయణ గారు మొదలైనవారు శ్రద్ధగా ఉపన్యాసములను విని ఆనందించారు. అర్హవిద్యాభూషణ శ్రీ జటావల్లభుల పురుషోత్తంగారు, శ్రీకాశీబల్ల కామేశ్వరరావు గారు మన మహర్షులవారి ఉపన్యాస ధోరణిని, విషయ బోధనా సామర్థ్యాన్ని ప్రశంసించారు.

1-8-65 నుండి 9-8-65 వరకు హైదరాబాదు శ్రీ శంకరమఠంలో శ్రీ బేకుమళ్ళ విశ్వనాథం గారి ప్రార్థనను అంగీకరించి శ్రీ మహర్షులవారు గీతాతత్వాన్ని గూర్చి అనర్గళంగా ఉపన్యసించారు శ్రీ విశ్వనాథం గారితో పాటు శ్రీ కె. రామదాసుగారు, శ్రీ ఈదర వెంకటరామయ్య గారు మొ॥ వారు వేలాది మంది ప్రజలు శ్రీవారి ఉపన్యాసాన్ని ప్రతి దినం శ్రద్ధగా వింటూ పరవశించారు.

9-8-65 సాయంత్రం గం॥ 6-00 లకు ఆంధ్రమహిళా సభాభవనంలో మన మహర్షులవారు "స్త్రీ జనాభ్యుదయము" వారిధర్మములు అనే అంశముపై శుభశైలిలో గంభీరంగా ఉపన్యసించి పెద్దల పిన్నల ప్రశంసలను పొందారు. 300 మంది విద్యార్థినులు ఈ కార్యక్రమములోపాల్గొని ఆనందాన్ని, ఉత్సాహాన్ని ప్రదర్శించారు. శ్రీ మహిళా సంఘ కార్యదర్శి శ్రీమతి సుగుణ మణి గారు శ్రీ వారి దివ్య బోధనలను విని ఆనందించడమే కాకుండా వాటిని ఆచరణలో పెట్టాలని,

కృతకృత్యులంకావాలని సందేశం యిచ్చారు. తమలో అనంత సంస్కారాన్ని పొందించిన మహర్షులకు భక్తులంతా కృతజ్ఞతా పూర్వకవందనములు సమర్పించారు.

10-8-65న మహర్షులవారు ఓరియంటేషన్ ట్రేనింగ్ సెంటరు హాలులో “కర్మయోగ తత్త్వం” అనే అంశాన్ని గూర్చి విపులముగా వివరించారు. శ్రీ ద్వారకానాథ్ (ప్రిన్స్ పల్), శ్రీ అనికెగాదె తదితరులందరి ఆహ్వానము నంగీకరించి శ్రీ వారు ఉపన్యసించి యుండిరి. శ్రోతలు స్వామివారి ఉపన్యాసమును ఆలకించి తమ అనుభూతిని ప్రదర్శించి ఆనందాన్ని వ్యక్తం చేశారు.

11-8-65 సాయంత్రం గం॥ 6-00 ల నుండి 7-30 ని॥ల వరకు శ్రీ మహర్షువారు ‘భక్తియోగ వైశిష్ట్యాన్ని’ స్పష్టపరిచారు. ప్రజలంతా భక్తి శ్రద్ధలతో తన్మయము చెంది ఉపన్యాసమును శ్రవణం చేశారు.

12-8-65 సాయంకాలము 6-30 నుండి 8-00 గంటలవరకు శ్రీ సత్యానందమహర్షులవారు ఇంటెగ్రేటెడ్ ట్రైనింగ్ సెంటర్ హాలులో “కర్మయోగము”ను గూర్చి ఉపన్యసించి శ్రీవారు శ్రోతలను భావసమాధినిమగ్నుల జేసిరి. చీఫ్ ఇన్స్పెక్టర్ శ్రీమతి తులసమ్మ గారు శ్రీవారి మహిమలను గూర్చి మధురముగా ఉపన్యసించి భక్త్యంజలి సమర్పించారు.

13-8-65 సాయంకాలం ‘కాచిగూడ’లో వున్నది వ్యజీవనసంఘములో ఆధ్యాత్మిక విద్యాప్రాముఖ్యతను విశదీకరించారు. శ్రీ బి. అప్పారావుగారు, శ్రీ సి. హెచ్ కృష్ణ ప్రసాద్ గారు, శ్రీ త్ర్యంబకరావు మహారాజుగారు మహర్షుల ఉపన్యాసవైభవాన్ని ఎలుగెత్తి చాటారు.

28-10-65 నుండి 7-1-66 వరకు ‘విశాఖపట్టణం’ శ్రీ జగన్నాథస్వామివారి దేవాలయములో దెబ్బెనాల్గు దినములు శ్రీ భగవానుల వారు భగవద్గీతను గూర్చి విపులముగా, సాధారణముగ ఉపన్యసించారు. ఎడతెగని భక్త జన సమూహంతో, ఆధ్యాత్మిక సందడితో విశాఖపట్టణం పులకించి పరవశించింది.

26-1-66 నుండి 3-2-66 వరకు శ్రీ వేమూరి నృసింహశాస్త్రిగారి ఆహ్వానాన్ని మన్నించి మహర్షులవారు ‘వెంకటగిరి’ పట్టణం మహారాజా వారి హాలులో భగవద్గీతా సారాంశాన్ని మృదుమధురముగా ఉపన్యసించారు. శ్రీ నృసింహశాస్త్రి, శ్రీ వై. దామోదరం, శ్రీ గోపాలకృష్ణ యాచేంద్ర, యస్. నర్సయ్య, శ్రీ సుందరరాజు(ఇప్పుడు శ్రీసుందరచైతన్యానంద స్వామిగా ప్రసిద్ధి పొందినారు) శ్రీమతి వేమూరు రక్తిణమ్మ, ఉన్నతపాఠశాల ఉపాధ్యాయులు, పండితులు, పామరులు హాజరై వేదాంత సారాన్ని వీనుల విందుగా ఆస్వాదించారు. 3-2-66 రోజున శ్రీ భగవానులవారిని మంగళ వాయిద్యాలతో, వేదసుస్వర ఘోషలతో, జయజయనినాదములతో వెంకటగిరియందు నగరోత్సవము అద్భుతముగ జరిగినది.. నగరంలో ప్రజలంతా శ్రీ మహర్షువారిని దర్శించి భక్తిపూర్వకముగా సీరాజనములు సమర్పించుకున్నారు.

ఈ పేజీ స్థలదాతలు :

శ్రీ॥శ్రీ॥ శ్రీగాజంగి ఊరియ్య శ్రీమతి చిన్నమ్మగార్ల జ్ఞాపకార్థం కుటుంబసభ్యులు-వేంపేట

ఆనాటి సాయంకాలం 'వెంకటగిరి భక్త సమితి వాళ్ళు బ్రహ్మనిష్ఠా గరిష్ఠులు, ఆధ్యాత్మిక విద్యావేత్తలు, ధ్యానసాధనా సిద్ధులు, అయిన భగవాన్ శ్రీ సత్యానంద మహర్షులవారికి భక్తి పూర్వకముగ సమర్పించిన

: సన్మాన పత్రపుష్పం :

భగవాన్!

పుణ్యభూమియైన ధర్మక్షేత్రమీ భారత వర్షము. మహర్షివరేణ్యులకిది ఆటపట్టు, ప్రహ్లాదనారద పరాశరశుక శౌనకాదిముని సత్తముల తేజః పుంజముల ఏకీకృత రూపకల్పనమే తమదివ్యభవ్య గంభీర ప్రశాంతాకృతియని, అఖండ తపోదీక్షా ప్రజ్వలితచిద్రూప శక్తియని, మానవమాధవ సంయోగమునకు సువర్ణ పథ నిర్మాణము సాగించెనని మా హృదంతర్గత అఖండభావ సంబోధనము, మా ప్రగాఢ విశ్వాసం.

శ్రీ సత్యానంద మహర్షివరేణ్య!

శ్రీ రమణ భగవానుల వాణి, భవదీయ దివ్యవాణీ విరాజితము, భగవద్గీతా గంభీరాధ్యాత్మికోపన్యాసము, తాండవకేళీడమరుక నినాదము, ఓంకార నినాదము, పాంచజన్య శంఖారావము, ఈనాటక శాలయే రథమై, అశేష భక్త జనావళి అర్జునాకృతియై, మా మనోహర మందిరాంతర సాంసారిక వికాసము కురుక్షేత్ర పాండవ రణరంగమై, భవదాకృతి శ్రీ కృష్ణ భగవానుని దివ్యమంగళరూపమై గీతోపన్యాసముల గావించుచున్నదని మా సవినయ సంవిమర్శనము. ఇట్టి మహాదవకాశము మా పురాకృత పుణ్య విశేసంజనితము.

సత్య శివ సౌందర్యమూర్తి!

నెల్లూరు జిల్లా ఇనమడుగు గ్రామమున శ్రీ సత్యానందాశ్రమమును, శ్రీ తారకేశ్వరాలయమును, గ్రంథాలయమును స్థాపించి, భగవద్గీతామృత తరంగిణి, శ్రీ సత్యవాణి, శ్రీ కృష్ణార్జున సంవాదమును, ఇంక ఎన్నో మహోన్నత గ్రంథములరచించి అఖిల భారతమున బొంబాయి, విశాఖపట్టణం, ఖర్గాపూరు, తాతా నగర్, విజయనగరం మున్నగు చోట్ల సంస్థలు స్థాపించి, తామొనరించు నిరవధిక ఆధ్యాత్మిక ప్రచారోద్యమానికి ఇదియే 'మా మృదు మధుర హృది అందించు మందారమాల! పరస్పరము మరువజాలని భగవద్భక్త సమైక్యతా సుసంఘటనమిది. వందే!

వెంకటగిరిటవున్

3-2-1966

ఇట్లు

భక్తసమితి

ఈ పేజీ స్థలదాతలు : శ్రీ||శే|| శ్రీ బండి లింగయ్యగారి జ్ఞాపకార్థము శ్రీమతి బండి గుమిత్రి

సర్వయ్యదేవతలు, శ్రీసత్యానంద వృద్ధాశ్రమము, కిసాన్‌నగర్, నిజామాబాద్ జిల్లా

జనవరి 2022 శ్రీవిశ్వమీమాంస

37

3-2-1966లో వేంకటగిరి పట్టణములో భగవాన్ శ్రీ సత్యానందమహర్షులవారి గీతోపన్యాసములను శ్రవణ, మణనము చేసిన పండితులలో సంస్థాన సంస్కృత పండితులగు శ్రీ ధూపాటి తిరుమలాచార్యుల వారు శ్రీవారిని గూర్చి మహాసభలో తానురచించి పఠించి శ్రీవారికి సమర్పించిన పంచశ్లోకరత్నములు

పంచశ్లోక రత్నములు

1. సత్యధర్మ స్వరూపాయ జ్ఞాన భిక్షాప్రదాయినే ।
నమోస్తు దివ్యతేజస్క సత్యానంద మహర్షయే ॥
2. అజ్ఞాన దోష హర్తారం నిత్యానంద మీశ్వరం ।
నరవేషధరం వందే శ్రీ సత్యానంద దేశికం ॥
3. గీతా ప్రబోధక యతీంద్ర సమాహితాత్మన్
స్వామిన్ స్యధర్మరత పూజ్య పదారవింద,
భక్తాళి హృత్కమలగోచర దివ్య తేజః
మాం పాహి సద్గురువరేణ్య! దయైక సింధో ॥
4. అవధూతయతే భవధీయ పదాం
బుజ మేవ భజామి, సదాహృదయే ॥
కృపయా పరయా పరిపాలయమాం
శరణాగత మార్ష పథాసుగతం ॥
5. అభయ ప్రద లోక హితైకరత
ప్రియ దర్శన లోక హితైకమతే ।
పురుషోత్తమ ! పూర్ణసుధాజలధే
విజయీభవ సత్యగురో! భగవన్!

విజ్ఞప్తి

పేజీస్థలదాతలుగా చేరండి. పత్రికాభివృద్ధికి తోడ్పడండి.
మీకు నచ్చిన ఒక మంచి వాక్యమును వ్రాసి 200/- పంపండి.

ఆ సూక్తి మరియు మీ పేరు పత్రికలో ప్రకటించబడును.

మీరు పంపే సూక్తి ఒక్క లైను మాత్రమే ఉండాలి.

ఈ పేజీ స్థలదాతలు : కీ.శే. సిహెచ్. కన్నయ్యగారి జ్ఞాపకార్థము కుమారుడు శ్రీచంద్రమోహన ప్రకాశ్ కుటుంబసభ్యులు, అనకాపల్లి, విశాఖపట్టణము జిల్లా

21-2-66 నుండి 24-2-66 వరకు శ్రీ సత్యానంద సేవాసమితి, శ్రీమహిళా సమాజ సభ్యుల ప్రార్థన సంగీకరించి శ్రీ సత్యానంద సేవాసమితిలోను, బిస్టుపూర్ ఆంధ్ర భక్త శ్రీరామ మందిరము నందును, మరియు అగ్రికోశివాలయమునందును ఆయా సంఘములవారి ఆహ్వానములను సమ్మతించి శ్రీ సత్యానంద సద్గురు నాథులు మృదు మధురజైలో గీతోపన్యాసములచే భక్తులనునుగ్రహించి ఉపన్యసించిరి.

25-2-66 నుండి 1-3-66 వరకు 'ఖర్గపూర్' శ్రీ సత్యపురితారకేశ్వర భక్త సమాజం వారి ప్రార్థనను మన్నించి శ్రీ మహర్షులవారు గీతాసారాంశాన్ని విశదపరిచారు.

4-3-66 నుండి 12-3-66 వరకు 'బొంబాయి'లోని శ్రీసత్యానంద భక్త మండలి వారి అభ్యర్థనను మన్నించి సెంచరీమిల్లు కంపౌండులో శ్రీ స్వామివారు గీతోపన్యాసాలు చేసి ఆనందపరిచారు.

14-3-66 నుండి 18-3-66 వరకు 'కిసాన్‌నగర్' నిజామాబాద్ జిల్లా గీతా భక్త సమాజం వారి ప్రార్థన నాలకించి భగవద్గీతా వైభవాన్ని భక్తజన హృదయరంజకంగా ఉపన్యాసము నొసంగినారు.

23-5-66 నుండి 2-6-66 వరకు విశాఖ జిల్లా 'అనకాపల్లి' కన్యకాపరమేశ్వరీ దేవాలయములో దేవాలయ సంఘ సభ్యుల కోరిక మేరకు శ్రీ అతికినిశెట్టి అప్పారావుగారి సారభ్యంలో భగవద్గీతా విశేషాలను మహర్షుల వారు సరళంగా, సుబోధకంగా ఉపన్యసించారు. వేలాది మంది భక్తులు చైతన్యపంతులైనారు.

20-6-66 నుండి 3-7-66 వరకు 'కాకినాడ' శ్రీ వేణుగోపాలస్వామివారి ఆలయంలో శ్రీ బొడ్డు అప్పల నర్సయ్య గారి ప్రార్థనను అంగీకరించి శ్రీ స్వాములవారు భగవద్గీతా ప్రాశస్త్యాన్ని వివరించారు. శ్రీ వైదా రామకృష్ణయ్య వంటి ప్రముఖులెందరో హజరై శ్రీవారి దివ్యోపన్యాసములను ఆహ్లాదకరంగావిని ఆనందాన్ని వ్యక్తం చేశారు. గీతలోని అద్వైత భావాలను జ్ఞాన, కర్మ, భక్తి, యోగముల గూర్చి విశదంగా స్వామివారు వివరించారు.

27-7-66 నుండి 4-8-66 వరకు 'విజయనగరం'లో శ్రీ అద్వైత వేద పరిషత్తు వారు ఆహ్వానింపగా శ్రీ శంకర మఠంలో భగవద్గీతలోని ధ్యాన యోగాన్ని గూర్చి వివరించారు. నిత్యజీవితంలో ధ్యానం యొక్క అవశ్యకతను గూర్చి శ్రీ సత్యానందమహర్షులవారు గంభీరోపన్యాసమునొసంగిరి.

5-8-66 నుండి 13-8-66 వరకు విజయనగరము కొత్త అగ్రహారంలోని శ్రీ వెంకటేశ్వరస్వామివారి ఆలయంలో రాజగురు శ్రీ భమిడిపాటి వెంకటసుబ్రహ్మణ్యశాస్త్రి గారి

ఈ పేజీ స్థలదాతలు : శ్రీ అయనాల వేంకట సుబ్బారావుగారికుటుంబ సభ్యులు నెల్లూరు

ఆహ్వానాన్ని మన్నించి శ్రీ మహర్షులవారు భగవద్గీతలోని జ్ఞాన యోగాన్ని గూర్చి ఉపన్యసించి, ప్రపంచమంతా భగవంతుని స్వరూపమేనని తెలిపారు. శ్రీ ధవళ శ్రీరామావధానుల సోమయాజులు, శ్రీ మైనరు రాజా, శ్రీ పూసపాటి లక్ష్మీ నరసింహరాజు మొదలైన పురప్రముఖులు, శ్రీ పంతుల రాజమ్మ, శ్రీ సౌభాగ్యలక్ష్మి వంటి మహిళా మణులు హాజరై గీతాభావమకరందాన్ని ఆస్వాదించారు.

26-8-66 నుండి 8-9-66 వరకు “రాజమండ్రి” శ్రీ రామకృష్ణ మిషన్ అధ్యక్షులగు శ్రీ నిర్వికల్పానందస్వామిజీ వారి సన్నిధిలో శ్రీ సత్యానంద మహర్షులవారు శ్రీ వేడుల ప్రభాకరరావు, శ్రీరాములు (మేనేజర్ శ్రీ రామా మోటారు ట్రాన్స్‌పోర్టు) వంటి పెద్దల ప్రార్థనను అంగీకరించి శ్రీవారు భగవద్గీతా సందేశాలను వినిపించారు. వారి ఉపన్యాసకార్యక్రమమునకు తమ విశాలభవనమును వసతిగా ఏర్పాటుచేసి, అప్పటి వరకు జరుగుచున్న ‘హరికథా’ కార్యక్రమాలను ఆపివేసి శ్రీసత్యానంద మహర్షుల దివ్య వాణికి అవకాశమును కల్పించారు. శ్రీ వారు గీతోపన్యాసముల ప్రవంతించే శ్రోతలను ఉత్తేజపరచి చక్కని ఆధ్యాత్మిక చైతన్యాన్ని నెలకొల్పారు. అప్పుడు శ్రీ కారుణ్యానంద స్వామీజీ మహారాజ్ వారు తమ గౌతమీ జీవకారుణ్య సంఘ భవనము యొక్క మేడ మీద గదులను మన స్వామివారి వసతి కొరకు మరియు భక్త బృందానికి చక్కని వసతిని, ఆతిథ్యాన్ని ఏర్పాటు చేసి, ప్రేమాదరణములతో ఆప్యాయతను చూపి కార్యక్రమ నిర్వహణమునకు సహకరించిరి.

4-9-66 నుండి 9-9-66 వరకు తూ||గో|| జిల్లా కొత్తపేట తాలూకా ‘ర్యాలి’ గ్రామమున శ్రీ సమయపంతుల నాగేశ్వర రావు గారి ప్రార్థనసంగీకరించి శ్రీ మహర్షులవారు శ్రీ భగవద్గీతా ప్రాభవాన్ని గూర్చి చక్కగా ఉపన్యసించారు. శ్రీ నాగేశ్వర రావుగారు, శ్రీ పెదనాగేశ్వర రావు, శ్రీ ఎన్. వెంకట సుబ్బారావు మున్నగు వారు ఈ కార్యక్రమమును జయప్రదమగుటకు అఖండ కృషిసల్పిరి.

26-9-66 నుండి 4-10-66 వరకు ‘భీమవరం’ ప్రార్థనా సంఘం, మరియు వర్తక సంఘము వారి ఆహ్వానమునంగీకరించి మరియు శ్రీ కేశవరపు గురుస్వామివారి ప్రోత్సాహంతో మన సత్యానందమహర్షులవారు వర్తక సంఘ భవనంలో గీతా విశిష్టతను గూర్చి సహజమైన గంభీరశైలిలో గీతోపన్యాసముల నొసంగిరి. శ్రీ స్వామి వారి ఉపన్యాస ధోరణి పండితులలో, పామరులలో, స్త్రీలలో, బాలురలో, వృద్ధులలో అఖండసంచలమును, అనంత సంస్కారమును, యాధార్థజిజ్ఞాసను కలిగించినవి.

ఈ విధముగ మన సత్యానంద మహర్షులవారు తమ మృదుమధుర గంభీరవాక్త్రవాహంతో శ్రోతలను ముగ్ధులనుగావిస్తూ వారిలో ఆధ్యాత్మిక దివ్య బీజములను నాటి ఆనందపరచిరి. అనుభవపూరిత, అనంత శక్తి యుత మహామహిమోపేతమైన శ్రీ వారి దివ్య వాణి శ్రోతల హృదయాలలో హత్తుకొని, గాఢాధ్యాత్మిక ముద్రవైచి వారిని అనుష్ఠానపరులుగ నొనర్చినది.

శ్రీ సత్యానందాశ్రమమును సందర్శించిన ప్రముఖుల అభిప్రాయములు

ఇనమడుగు శ్రీ సత్యానందాశ్రమము ప్రకృతి సౌందర్య పూరితమై గంభీరాధ్యాత్మిక వాతావరణ శోభితమై, శ్రీ సత్యానంద మహర్షుల అఖండ తపశ్శక్తికి నిలయమై భగద్విభూతికి ఆలవాలమై అనంతశక్తి ప్రపూర్ణమై వెలుగొందుచున్నది. ఈ ఆశ్రమ విశాలావరణ సంయుతమై నానా విధఫలవృక్షములతోడను, వివిధ పొదరిండ్ల తోడను గూడి ప్రకృతి సౌందర్యమును వెదజల్లుచు, అనేక భవనముల తోడను, కుటీరములతోడను విలసిల్లుచు, ఆధ్యాత్మిక తేజము విరజిమ్ముచు, భక్తులను, యాత్రికులను, జిజ్ఞాసువులను విశేషముగ ఆకర్షించుచున్నది. మహాత్ములు ఆదరాభిమానములతో శ్రీ సత్యానంద మహర్షులవారిని, శ్రీ వారి ఆశ్రమమును చూచుటకును, పండితులు, ప్రభుత్వోన్నతోద్యోగులు శ్రీ సత్యానందమహర్షులవారిని, శ్రీ సత్యానందాశ్రమమును దర్శించి, ఆధ్యాత్మికాసక్తిని పెంపొందించుకొని ప్రశాంత వాతావరణముననుభవించుటకు సర్వవేళల వచ్చుచున్నారు. వారందరికి ఆశ్రమ కార్యనిర్వాహకులు స్వాగతమొసంగి ఆశ్రమ దివ్య భవనములను, ఉద్యానవనమును, వివిధ సంస్థలను చూపించుచున్నారు. వారందరు ఆశ్రమమును సందర్శించి తమ ఆనందానుభూతిని, దర్శకుల పుస్తకములో తెలిపి యున్నారు. వాచినన్నింటినిట ప్రచురించిన గ్రంథము పెరిగి పోవునుగాన వారిలో ప్రముఖుల అభిప్రాయములను పొందు పరచుచున్నాము.

SRI CHILLARA VENKATA RAMANAIAH GARU

Senior Telugu Pandit, V.R.H. School, Nellore

It is a matter of great pleasure and fortune to me to visit Sri Satyanandasramam on 23-3-1957. Of course I had dream to this place many a time before 1947. But now after having seen all the interior and detailed parts of this great Ashram which has improved by leaps and bounds and many rooms for sadhakas have been constructed and a very peaceful atmosphere also provided side by side, Any body that pays a casual visit to this Ashram. Will naturally feel that he can not leave this place without remaining for a short period and practising to this abilities for some time. The maharshi I need not say, Is a very simple and practical yogi, who has achieved not only worldly fame but has attained also great spiritual realisation.

23-03-1957

(Sd.) Chillara Vankata Ramanaiah Garu

ఆశ్రమపార్వతులు

పాఠశాల నాగేశ్వరరావు, కార్వడర్ని

6-12-2021 నిజామాబాద్ జిల్లా కిసాన్ నగర్ శ్రీసత్యానందమహర్షి గీతాశ్రమమునకు శ్రీ శ్రీహరితీర్థస్వాములవారు విచ్చేసినారు. శ్రీగీతాశ్రమ సర్వసభ్యసమావేశములో 7-12-2021న పాల్గొన్నారు. ఆశ్రమ అభివృద్ధి ఆధ్యాత్మిక ప్రచారములనుగూర్చి సుదీర్ఘముగ చర్చించినారు.

8-12-2021న నిజామాబాద్ జిల్లా మెండోరా వాస్తవ్యులు శ్రీమాన్ సామా నర్సయ్య శ్రీమతి సత్యమ్మగారల కుమారుడు చి|| రాజారెడ్డి చి||సా||ల|| ప్రవళిక వివాహములో పాల్గొని శ్రీ శ్రీహరితీర్థ స్వాములవారు నూతన వధూవరులను ఆశీర్వదించినారు.

తిరుపతి శ్రీమలయాళ సద్గురు సేవాసమాజము స్వర్ణోత్సవములు 12-12-21 నుండి 14-12-2021 వరకు శ్రీవిద్యాస్వరూపానంద స్వామివారి ఆధ్వర్యములో చక్కగ జరిగినవి.

వారి ఆహ్వానమున శ్రీ శ్రీహరితీర్థస్వాములవారు పాల్గొని 4 పూటలు భగవద్గీతపై ప్రవచనము గావించినారు. అనేక మంది మహాత్ములు పాల్గొన్నారు.

14-12-2021 శ్రీసత్యానందాశ్రమములో గీతాజయంతి భక్తి శ్రద్ధలతో జరుపబడినది. ఆశ్రమవాసులు భక్తులు పాల్గొని సంపూర్ణ భగవద్గీత పారాయణము జరిపించినారు. అనంతరము భగవద్గీతామాతకు అష్టోత్తర శతనామములతో అర్చన ధూపదీపనైవేద్యముల సమర్పించినారు. వచ్చిన భక్తులందరికి మహాప్రసాద వినియోగము విరివిగా జరిగినది.

18-12-2021న శ్రీసత్యానందాశ్రమములో శ్రీ దత్తజయంతి భక్తి శ్రద్ధలతో జరుపబడినది. సహస్రనామ పూజ, అర్చన ధూపదీపనైవేద్యముల నర్పించినారు. మహాప్రసాద వినియోగము విరివిగా జరిగినది. ఈనాటి ఉభయకర్తలు హైదరాబాదు వాస్తవ్యులు శ్రీమతి గంట శ్రీలక్ష్మి భానుప్రసాద్ దంపతులు.

25-12-2021 న సికిందరాబాదు భగవాన్ శ్రీసత్యానందమహర్షి గీతా సత్సంగ భవనములో 7వ వార్షికోత్సవము శ్రీరమణమహర్షులవారి పూజతో ప్రారంభమైనది. గీతాపారాయణము భావార్థోపన్యాసము జరిగినవి. పిమ్మట శ్రీదత్తభగవానుని పూజ జరుపబడినది. మహాత్ముల ప్రవచనములు విజ్ఞానదాయముకముగ జరిగినవి. మహాప్రసాద వినియోగము విరివిగ జరిగినది.

ఆచార్య శ్రీహరి తీర్థస్వామివారి సంపాదకత్వమున నిర్మలా ఆఫ్ సెల్ విజయవాడలో ముద్రింపబడి ఇనమడుగు శ్రీసత్యానందాశ్రమమువారిచే ప్రచురింపబడినది. పిన్. 524137